



Brussell, it-23 ta' Diċembru 2020
REV4 – jissostitwixxi l-avviż (REV3) bid-data
tal-11 ta' Diċembru 2020¹

NOTA TA'GWIDA

IL-HRUĠ TAR-RENJU UNIT U R-REGOLI TAL-UE FIL-QASAM TAD-DWANA, INKLUŻ L-ORIGINI PREFERENZJALI

Werrej

Introduzzjoni.....	3
A. Sitwazzjoni legali wara tmiem il-perjodu ta' tranżizzjoni, inkluż id-dispożizzjonijiet tal-Ftehim dwar il-#ruġ rigward is-separazzjoni.....	4
1. Identifikazzjoni tar-Registrazzjoni tal-Operaturi Ekonomiċi (EORI).....	4
2. Deciżjonijiet doganali	5
2.1 Awtorizzazzjonijiet.....	5
2.2 Deciżjonijiet marbuta ma' informazzjoni vinkolanti dwar it-tariffi (deciżjonijiet dwar BTI) ...	8
2.3 Deciżjonijiet marbuta ma' informazzjoni vinkolanti dwar l-origini (deciżjonijiet dwar BOI) ..	8
3. Tikketti mal-bagalji	9
4. Aspetti tal-origini preferenzjali	9
4.1 Stabbiliment tal-origini preferenzjali għall-fini tal-arrangamenti preferenzjali tal-UE	10
4.2 Rekwiziti għal trasport dirett/nonmanipulazzjoni.....	11
4.3 Provi tal-origini	11
4.4 Dikjarazzjonijiet tal-fornitur għall-finijiet ta' kummerċ preferenzjali	12
4.5 Esportaturi approvati	13
4.6 Esportaturi rreġistrati (REX)	13
4.7 Derogi mill-kwoti tal-origini stabbiliti f'ċerti FTAs tal-UE	14

¹ Il-bidla ewlenija f'REV3 hija relatata mal-movimenti li għaddejjin (Ir-Renju Unit informa lis-servizzi tal-Kummissjoni li ma jistax iżomm il-konnessjoni elettronika eżistenti għall-ECS u l-ICS wara l-31 ta' Diċembru). Bidla oħra tikkonċerna l-identifikatur għal merkanzija taht proċeduri speċjali jew hażna temporanja (ara t-Taqsima 9 ta' dan l-avviż). Il-bidliet f'REV4 jikkonċernaw kwazi esklużivament l-implimentazzjoni tal-Protokoll dwar l-Irlanda/l-Irlanda ta' Fuq (il-Parti B ta' dan l-avviż).

5.	Dhul tal-merkanzija fit-territorju doganali tal-Unjoni	14
5.1	Dikjarazzjoni fil-qosor tad-dhul (ENS).....	14
5.2	Hażna temporanja tal-merkanzija (TS).....	15
5.3	Status doganali tal-merkanzija	16
5.4	Eżenzjoni mid-dazju fuq l-importazzjoni	19
6.	Rilaxx għal ċirkolazzjoni libera	20
7.	Proċeduri speċjali	20
7.1	Tranżitu.....	20
7.2	Proċeduri speċjali għajr it-tranżitu	26
8.	Merkanzija maħruġa mit-territorju doganali tal-Unjoni	31
8.1	Dikjarazzjoni ta' qabel it-tluq.....	31
8.2	Esportazzjoni u riesportazzjoni.....	32
9.	Dejn Doganali	33
10.	Kooperazzjoni amministrattiva għad-dwana	35
B.	Regoli applikabbli fl-Irlanda ta' Fuq wara tmiem il-perjodu ta' tranżizzjoni	37
1.	Identifikazzjoni tar-Registrazzjoni tal-Operaturi Ekonomiċi (EORI).....	38
2.	Deċiżjonijiet Doganali u awtorizzazzjonijiet	38
2.1	Awtorizzazzjonijiet u deċiżjonijiet maħruġa mill-awtoritajiet doganali tar-Renju Unit qabel tmiem il-perjodu ta' tranżizzjoni għall-operaturi ekonomiċi stabbiliti fl-Irlanda ta' Fuq	38
2.2	Awtorizzazzjonijiet u deċiżjonijiet li għandhom jinħarġu mill-awtoritajiet doganali tar-Renju Unit wara tmiem il-perjodu ta' tranżizzjoni	38
3.	Dhul tal-merkanzija fit-territorju doganali tal-Unjoni permezz tal-Irlanda ta' Fuq.....	39
4.	Tranżitu.....	40
5.	Aspetti tal-Origini Preferenzjali	41
5.1	Origini preferenzjali fil-kummerċ fl-ambitu tal-arranġamenti preferenzjali tal-UE ma' pajjiżi terzi	41
5.2	Aspetti tal-origini preferenzjali meta ssir l-importazzjoni fl-Irlanda ta' Fuq	42
5.3	Aspetti tal-origini preferenzjali meta ssir l-esportazzjoni mill-Irlanda ta' Fuq.....	43
6.	Aspetti preferenzjali oħra: Unjonijiet doganali tal-UE	43
7.	Kwoti tariffarji.....	43
8.	Merkanzija maħruġa mit-territorju doganali tal-Unjoni permezz tal-Irlanda ta' Fuq	44
9.	Moviment ta' merkanzija bejn l-Irlanda ta' Fuq u l-Unjoni	44
9.1	Moviment ta' merkanzija tal-Unjoni	45
9.2	Moviment ta' merkanzija mhux tal-Unjoni	45
1.	Anness: Preferenzi u regoli ta' origini matul il-perjodu ta' tranżizzjoni.....	47

1. Aspetti tal-orġini preferenzjali.....	47
2. Verifika tal-orġini.....	48

INTRODUZZJONI

Mill-1 ta' Frar 2020, ir-Renju Unit hareġ mill-Unjoni Ewropea u sar "pajjiż terz"². Il-Ftehim dwar il-Ħruġ³ jipprevedi perjodu ta' tranżizzjoni li jintemm fil-31 ta' Diċembru 2020. Sa dik id-data, il-liġi tal-UE tapplika għar-Renju Unit u fih⁴.

Matul il-perjodu ta' tranżizzjoni, l-UE u r-Renju Unit se jinnegozjaw ftehim dwar sħubija ġdida, li jipprevedi b'mod partikolari zona ta' kummerċ hieles. Madankollu, ma hemmx ċertezza dwar jekk jintlaħaqx ftehim bhal dan u jekk jidholx fis-seħh fi tmiem il-perjodu ta' tranżizzjoni. Fi kwalunkwe każ, dan il-ftehim joħloq relazzjoni li f'termini ta' kundizzjonijiet ta' aċċess għas-suq se tkun differenti hafna mill-parteciġazzjoni tar-Renju Unit fis-suq intern⁵, fl-Unjoni Doganali tal-UE, u fil-qasam tal-VAT u s-sisa.

Għaldaqstant, il-partijiet interessati kollha, u speċjalment l-operaturi ekonomiċi, huma mfakkra fis-sitwazzjoni legali minn tmiem il-perjodu ta' tranżizzjoni, inkluż id-dispożizzjonijiet rilevanti dwar is-separazzjoni fil-Ftehim dwar il-Ħruġ (il-Parti A ta' hawn taħt). Din in-nota tispjega wkoll ir-regoli applikabbli għall-Irlanda ta' Fuq wara tmiem il-perjodu ta' tranżizzjoni (il-Parti B ta' hawn taħt).

Anness ta' din in-nota jagħti informazzjoni dwar il-preferenzi u r-regoli ta' oriġini matul il-perjodu ta' tranżizzjoni.

Avviż lill-partijiet ikkonċernati:

Biex jiġu indirizzati l-konsegwenzi stabbiliti f'din in-nota, il-partijiet ikkonċernati huma b'mod partikolari rakkomandati li:

- iqisu jekk huwiex meħtieġ li jiksbu numru EORI minn Stat Membru tal-UE;
- jikkonsultaw mal-awtorità doganali kompetenti tagħhom għal aktar pariri dwar is-sitwazzjoni individwali tagħhom; u
- jadattaw l-input u l-ktajjen tal-provvista biex iqisu li l-input tar-Renju Unit se jkun mhux oriġinarju għall-finijiet ta' preferenzi tariffarji ma' pajjiżi terzi.

² Pajjiż terz huwa pajjiż mhux membru tal-UE.

³ Il-Ftehim dwar il-ħruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika, ĠU L 29, 31.1.2020, p. 7 ("Il-Ftehim dwar il-ħruġ").

⁴ Soġġetta għal ċerti eċċezzjonijiet previsti fl-Artikolu 127 tal-Ftehim dwar il-ħruġ, li l-ebda waħda minnhom ma hija rilevanti fil-kuntest ta' din in-nota.

⁵ B'mod partikolari, ftehim ta' kummerċ hieles ma jipprevedix kuncetti tas-suq intern (fil-qasam tal-prodotti u s-servizzi) bħar-rikonoxximent reċiproku, il-"prinċipju tal-pajjiż ta' oriġini", u l-armonizzazzjoni. Lanqas ma hemm ftehim ta' kummerċ hieles li jnehhi l-formalitajiet u l-kontrolli doganali, inklużi dawk li jikkonċernaw l-oriġini tal-merkanzija u l-input tagħhom, kif ukoll projbizzjonijiet u restrizzjonijiet fuq l-importazzjonijiet u l-esportazzjonijiet.

Innota:

Din in-nota ma tindirizzax ir-regoli tal-UE dwar

- il-kwoti tariffarji, u l-ġestjoni tagħhom;
- il-projbizzjonijiet u r-restrizzjonijiet;
- it-taxxa fuq il-valur miżjud;
- id-dazji tas-sisa.

Għal dawn l-aspetti, qegħdin jithejjew jew ġew ippubblikati avviżi oħrajn⁶.

A. SITWAZZJONI LEGALI WARA TMIEM IL-PERJODU TA' TRANŻIZZJONI, INKLUŻ ID-DISPOŻIZZJONIJET TAL-FTEHM DWAR IL-ĦRUĠ RIGWARD IS-SEPARAZZJONI⁷

Wara tmiem il-perjodu ta' tranżizzjoni, ir-regoli tal-UE fil-qasam tad-dwana, u b'mod partikolari r-Regolament (UE) Nru 952/2013 tal-Parlament Ewropew u tal-Kunsill tad-9 ta' Ottubru 2013 li jstabilixxi l-Kodiċi Doganali tal-Unjoni⁸ ("KDU"), inkluż l-atti ta' suppliment ta' u ta' implimentazzjoni, ma jibqgħux japplikaw fir-Renju Unit⁹. Dan iwassal, b'mod partikolari, għall-konsegwenzi li ġejjin:

1. IDENTIFIKAZZJONI TAR-REGISTRAZZJONI TAL-OPERATURI EKONOMIĊI (EORI)

Wara tmiem il-perjodu ta' tranżizzjoni, in-numri EORI tar-Renju Unit ma jibqgħux validi fl-Unjoni u jiġu invalidati fis-sistema tal-IT rilevanti tal-EOS/EORI, inkluż dawk in-numri EORI tar-Renju Unit marbuta mal-operazzjonijiet li għaddejjin li huma koperti mill-Ftehim dwar il-Ħruġ.

- a) Wara tmiem il-perjodu ta' tranżizzjoni, ix-xejriet kummerċjali tal-persuni **stabbiliti fl-Unjoni**, li bħalissa jwettqu tranżazzjonijiet biss ma' persuni fir-Renju Unit, jistgħu jinbidlu. Filwaqt li bħalissa mhumiex involuti f'kummerċ ma' pajjiżi terzi iżda fi tranżazzjonijiet intra-Unjoni biss, u b'hekk ma ġew assenjati numru EORI minn ebda Stat Membru, dawn se jwettqu tranżazzjonijiet li jeħtieġu formalitajiet doganali. Skont il-legiżlazzjoni tal-KDU, dan jeħtieġ li huma jirreġistraw mal-awtoritajiet doganali fl-Istat Membru fejn huma stabbiliti.

Dawn il-persuni jistgħu jipprezentaw id-*data* mitluba (l-Anness 12-01 tal-AD tal-KDU¹⁰) jew jieħdu l-passi meħtieġa għar-registrazzjoni qabel tmiem il-perjodu ta' tranżizzjoni.

⁶ https://ec.europa.eu/info/european-union-and-united-kingdom-forging-new-partnership/future-partnership/preparing-end-transition-period_mt

⁷ Sakemm ma jkunx speċifikat mod ieħor, l-ispjegazzjonijiet ipprovduti f'din il-Parti jirrigwardaw lir-Renju Unit, bl-esklużjoni tal-Irlanda ta' Fuq.

⁸ Ir-Regolament (UE) Nru 952/2013 tal-Parlament Ewropew u tal-Kunsill tad-9 ta' Ottubru 2013 li jstabilixxi l-Kodiċi Doganali tal-Unjoni, GU L 269, 10.10.2013, p. 1.

⁹ Rigward l-applikabbiltà tal-KDU fl-Irlanda ta' Fuq, ara l-Parti B ta' dan l-avviż.

¹⁰ Ir-Regolament Delegat tal-Kummissjoni (UE) 2015/2446 tat-28 ta' Lulju 2015 li jissupplimenta r-Regolament (UE) Nru 952/2013 tal-Parlament Ewropew u tal-Kunsill fir-rigward ta' regoli dettaljati li jikkonċernaw uħud mid-dispożizzjonijiet tal-Kodiċi Doganali tal-Unjoni (GU L 343, 29.12.2015, p. 1).

b) Trid issir distinzjoni bejn żewġ kategoriji ta' persuni li bħalissa huma **stabbiliti fir-Renju Unit jew irregistrati b'numru EORI tar-Renju Unit**:

- Persuni li bħalissa mhumiex involuti f'kummerċ ma' pajjiżi terzi iżda fi tranżazzjonijiet intra-Unjoni biss, u li b'hekk ma' għew assenjati numru EORI minn ebda Stat Membru, iżda li minn tmiem il-perjodu ta' tranżizzjoni beħsiebhom iwettqu tranżazzjonijiet li jeħtieġu formalitajiet doganali, li, skont il-leġiżlazzjoni tal-KDU, jenħtieġ li dawn jiġu rregistrati ma' awtorità doganali ta' Stat Membru.
- Persuni, inkluż operaturi ta' pajjiżi terzi, li bħalissa għandhom numru EORI validu assenjat mill-awtorità doganali tar-Renju Unit li mhux se jkun validu fl-Unjoni minn tmiem il-perjodu ta' tranżizzjoni.

F'dan il-każ, dawn iridu jkunu jafu bil-fatt li jridu jirregistraw mal-awtorità doganali kompetenti fi Stat Membru u jużaw in-numru EORI l-għdid minn tmiem il-perjodu ta' tranżizzjoni.

Wara tmiem il-perjodu ta' tranżizzjoni, il-persuni stabbiliti fir-Renju Unit jew f'pajjiżi terzi ieħor, li jkollhom stabbiliment permanenti ta' negozju fi Stat Membru kif definit fl-Artikolu 5(32) tal-KDU, iridu jirregistraw skont l-Artikolu 9(1) tal-KDU mal-awtoritajiet doganali fl-Istat Membru fejn ikun jinsab l-istabbiliment permanenti ta' negozju. Persuni li ma jkollhomx stabbiliment permanenti ta' negozju fi Stat Membru jridu jirregistraw skont l-Artikolu 9(2) tal-KDU mal-awtorità doganali kompetenti fi Stat Membru responsabbli għall-post fejn jipprezentaw dikjarazzjoni jew fejn japplikaw għal deċizzjoni għall-ewwel darba; barra minn hekk, dawn l-operaturi ekonomiċi jridu jaħtru rappreżentant tat-taxxa, meta dan ikun meħtieġ mill-leġiżlazzjoni attwali.

Barra minn hekk, dawn il-persuni jistgħu jipprezentaw id-*data* mitluba (l-Anness 12-01 tal-AD tal-KDU) jew jieħdu l-passi meħtieġa għar-registrazzjoni qabel tmiem il-perjodu ta' tranżizzjoni. Jenħtieġ li l-awtoritajiet doganali tal-Istati Membri jaċċettaw it-talbiet diġà qabel tmiem il-perjodu ta' tranżizzjoni u jassenjawlhom numri EORI. Billi l-operaturi ekonomiċi jista' jkollhom biss numru EORI tal-UE wieħed validu f'kull hin, in-numri EORI tal-UE l-għodda tal-persuni li jkollhom numru EORI tar-Renju Unit validu sa tmiem il-perjodu ta' tranżizzjoni jistgħu jkunu validi biss wara tmiem dak il-perjodu (jiġifieri bid-data wara dik ta' tmiem il-perjodu ta' tranżizzjoni jew wara bħala d-“data tal-bidu tan-numru EORI”).

2. DEĊIŻJONIJIET DOGANALI

2.1 Awtorizzazzjonijiet

L-impatt ta' tmiem il-perjodu ta' tranżizzjoni fuq l-awtorizzazzjonijiet jiddependi mit-tip ta' awtorizzazzjoni, inkluż l-awtorità doganali emittenti, mid-detentur tal-awtorizzazzjoni u mill-kopertura ġeografika.

Awtorizzazzjonijiet mogħtija mill-awtoritajiet doganali tar-Renju Unit

Bħala regola, kwalunkwe awtorizzazzjoni diġà mogħtija mill-awtoritajiet doganali tar-Renju Unit mhix se tibqa' valida fl-Unjoni minn tmiem il-perjodu ta'

tranzizzjoni¹¹. Minn dik id-data, l-awtoritajiet doganali tar-Renju Unit ma jibqgħux awtorità doganali kompetenti tal-UE.

Hekk kif ir-Renju Unit jaderixxi għall-Konvenzjoni dwar proċedura komuni ta' tranżitu¹² (CTC) bħala Parti Kontraenti awtonoma mid-data wara tmiem il-perjodu ta' tranzizzjoni, l-awtorizzazzjonijiet mogħtija mir-Renju Unit għal simplifikazzjonijiet ta' tranżitu¹³ mhux se jibqgħu validi fis-sistema tad-Deċizzjonijiet Doganali tal-UE, iżda jridu jiġu ttrattati fis-sistema nazzjonali tar-Renju Unit bħala Parti Kontraenti għas-CTC. Meta mbagħad ir-Renju Unit jikkomunika lill-Istati Membri liema minn dawk l-awtoritajiet jibqgħu validi fil-qafas tas-CTC, l-Istati Membri jridu jaċċettaw dawk l-awtorizzazzjonijiet bħala validi.

Awtorizzazzjonijiet mogħtija mill-awtoritajiet doganali tal-Istati Membri

B'mod ġenerali, l-awtorizzazzjonijiet mogħtija mill-awtorità doganali ta' Stat Membru se jibqgħu validi iżda jridu jiġu emendati mill-awtorità doganali fuq inizjattiva tagħha stess jew wara applikazzjoni għal emenda mill-operatur ekonomiku fid-dawl tal-kopertura ġeografika jew ta' elementi tal-awtorizzazzjoni relatati mar-Renju Unit.

Madankollu, l-awtorizzazzjonijiet mogħtija lil operaturi ekonomiċi b'numri EORI tar-Renju Unit ma jibqgħux validi fl-Unjoni minn tmiem il-perjodu ta' tranzizzjoni¹⁴, ħlief jekk l-operatur ekonomiku jkun stabbilit fl-Unjoni, ikollu l-possibbiltà li jikseb EORI tal-UE u japplika għal emenda tal-awtorizzazzjoni biex jiġi inkluz in-numru EORI l-ġdid tal-UE minflok in-numru EORI tar-Renju Unit. Meta awtorizzazzjoni ma tkunx tista' tiġi emendata billi jiġi sostitwit EORI tar-Renju Unit b'EORI tal-UE, jenħtieġ li l-operatur ekonomiku japplika għal awtorizzazzjoni ġdida bl-EORI ġdid tiegħu tal-UE.

L-awtorizzazzjonijiet mogħtija lill-operaturi ekonomiċi bin-numri EORI tal-UE, li bħalissa huma validi fir-Renju Unit ukoll iridu jiġu emendati sabiex iqisu tmiem il-perjodu ta' tranzizzjoni u l-kopertura ġeografika korrispondenti, pereżempju fl-awtorizzazzjoni li tikkonċerna s-Servizz Regolari tat-Trasport Marittimu, il-portijiet tar-Renju Unit iridu jithassru, ħlief għall-portijiet li jinsabu fl-Irlanda ta' Fuq.

Awtorizzazzjoni Unika għal Proċeduri Simplifikati (SASP) li illum tkopri r-Renju Unit u Stat Membru wieħed mhux se tibqa' valida minn tmiem il-perjodu ta'

¹¹ Għall-eċċezzjonijiet, ara s-sottotaqsima ta' hawn taht dwar Awtorizzazzjonijiet relatati ma' movimenti li għaddejjin bħalissa ta' merkanzija skont il-Ftehim dwar il-Hruġ u l-Parti B Regoli applikabbli fl-Irlanda ta' Fuq wara tmiem il-perjodu ta' tranzizzjoni.

¹² ĠU L 226, 13.8.1987, p. 2, kif emendat l-aħħar bid-Deċizzjoni 1/2017, ĠU L 8, 12.1.2018, p 1.

¹³ L-awtorizzazzjonijiet għal garanzija komprensiva li tinkludi ċaħda ta' responsabbiltà u awtorizzazzjonijiet għall-użu tad-dokument elettroniku tat-trasport (ETD) bħala dikjarazzjoni ta' tranżitu għall-merkanzija li tingarr bl-ajru bħala awtorizzazzjonijiet b'rabta mal-UE.

L-użu tal-garanzija komprensiva jehtieġ kalkolu mill-ġdid tal-ammont ta' referenza minhabba l-bidliet fl-istatus doganali tal-merkanzija li għandha tkun koperta permezz tat-tranżitu komuni.

¹⁴ Għall-eċċezzjonijiet, ara s-sottotaqsima ta' hawn taht dwar Awtorizzazzjonijiet relatati mal-movimenti li għaddejjin bħalissa ta' merkanzija skont il-Ftehim dwar il-Hruġ.

tranzizzjoni. Minkejja dan, din tista' tiġi emendata u tista' ssir awtorizzazzjoni nazzjonali. Meta awtorizzazzjoni SASP tkopri r-Renju Unit u aktar minn Stat Membru wiehed, dik l-awtorizzazzjoni tibqa' valida jekk l-uffiċċju doganali tas-sorveljanza jkun jinsab fi Stat Membru, iżda trid tiġi emendata. F'każ li l-awtorizzazzjoni SASP tkopri dikjarazzjonijiet simplifikati, ta' min jinnota li l-operatur ekonomiku jrid jipprezenta d-dikjarazzjoni supplimentari li tkopri wkoll lir-Renju Unit biss għall-perjodu sa tmiem il-perjodu ta' tranzizzjoni¹⁵.

Meta l-utent li jkun awtorizzat biex juża l-garanzija komprensiva juża impenn ta' garanzija ma' garanti stabbilit fir-Renju Unit, dak l-impenn ma jibqax validu u ma jistax jintuża biex ikopri ebda operazzjoni doganali ġdida. L-utent irid jissostitwixxi dak l-impenn b'impenn li jissodisfa l-kundizzjonijiet stabbiliti fl-Artikoli 94 u 95 tal-KDU, inkluż il-kundizzjoni ta' stabbiliment fl-Unjoni.

L-użu tal-garanzija komprensiva jirrikjedi kalkolazzjoni mill-ġdid tal-ammont ta' referenza minhabba l-bidliet tal-istatus doganali tal-merkanzija jew fejn parti minnha tkun valida fir-Renju Unit biss (l-ammont ta' referenza jinqasam f'konformità mal-Artikolu 8 tal-ADT tal-KDU).

L-operaturi ekonomiċi li bħalissa ma jeħtiġux awtorizzazzjonijiet iżda li s-sitwazzjoni tagħhom se tinbidel minn tmiem il-perjodu ta' tranzizzjoni jridu japplikaw għall-awtorizzazzjoni rilevanti. L-operaturi li bħalissa huma d-detenturi ta' awtorizzazzjonijiet mogħtija mill-awtoritajiet doganali tar-Renju Unit u li jikkunsidraw li jkomplu jissodisfaw ir-rekwiżiti tal-KDU minn tmiem il-perjodu ta' tranzizzjoni jridu japplikaw għall-awtorizzazzjonijiet rilevanti mal-awtoritajiet doganali ta' Stat Membru. L-applikazzjonijiet diġà jistgħu jiġu pprezentati qabel tmiem il-perjodu ta' tranzizzjoni biex l-awtorità doganali kompetenti tkun tista' thejji t-tehid tad-deċizzjoni. Fi kwalunkwe każ, id-deċizzjoni tidhol fis-seħh biss mhux qabel il-jum wara tmiem il-perjodu ta' tranzizzjoni.

Dan japplika wkoll għal operaturi ekonomiċi li bħalissa huma rreġistrati b'EORI tar-Renju Unit, u għandhom numru EORI ta' Stat Membru tal-UE b'data tal-bidu fil-futur. Madankollu, fil-każ tagħhom, is-Sistema tad-Deċizzjonijiet Doganali (CDS) ma taċċettax numru EORI li se jsir validu fil-futur biss, filwaqt li tippermetti data futura tal-validità tal-awtorizzazzjoni. Konsegwentement, l-applikazzjonijiet għal awtorizzazzjonijiet, li huma koperti mis-CDS¹⁶ u pprezentati minn dawk l-operaturi ekonomiċi, iridu jiġu indirizzati barra mis-CDS. Mill-jum wara dak ta' tmiem il-perjodu ta' tranzizzjoni, meta l-EORI jsir validu, l-awtorizzazzjoni trid tiddaħhal fis-sistema.

Awtorizzazzjonijiet relatati ma' movimenti li għaddejjin bħalissa ta' merkanzija skont il-Ftehim dwar il-Ħruġ

L-awtorizzazzjonijiet mogħtija mill-awtoritajiet doganali tar-Renju Unit jew l-awtorizzazzjonijiet mogħtija mill-awtoritajiet doganali tal-Istati Membri lill-operaturi li għandhom numru EORI tar-Renju Unit se jkomplu jkunu validi b'mod

¹⁵ Jekk il-perjodu ta' tranzizzjoni jiġi estiz u ma jintemmx fi tmiem ix-xahar kalendarju, dikjarazzjoni supplimentari separata li tkopri biss lill-Istati Membri li jifdal trid issir ukoll għal kwalunkwe ġurnata li jifdal ta' dak ix-xahar kalendarju.

¹⁶ Ara l-Artikolu 5 tar-Regolament ta' Implimentazzjoni 2017/2089, ĠU L 297, 15.11.2017, p. 13.

eċċezzjonali u esklużiv b'rabta mas-sitwazzjonijiet u l-proċeduri li għaddejjin bħalissa kif imsemmi fl-Artikolu 49(1) tal-Ftehim dwar il-Ħruġ.

Għaldaqstant, l-awtorizzazzjonijiet huma meqjusa validi għal dan l-għan sakemm tintemm is-sitwazzjoni jew il-proċedura tiġi verifikata jew il-limiti taż-żmien korrispondenti stabbiliti fl-Anness III tal-Ftehim dwar il-Ħruġ ikunu skadew, skont liema tiġi l-ewwel.

2.2 Deċiżjonijiet marbuta ma' informazzjoni vinkolanti dwar it-tariffi (deċiżjonijiet dwar BTI)

Deċiżjoni relatata ma' informazzjoni vinkolanti dwar it-tariffi (deċiżjoni dwar BTI) hija deċiżjoni minn awtorità doganali meħuda wara applikazzjoni, li tippovdi lid-detentur bil-klassifikazzjoni tariffarja tal-merkanzija qabel proċedura ta' importazzjoni jew ta' esportazzjoni. Id-deċiżjoni dwar BTI hija vinkolanti fuq l-awtoritajiet doganali kollha tal-Istati Membri u fuq id-detentur tad-deċiżjoni.

Id-deċiżjonijiet dwar BTI maħruġa diġà mill-awtoritajiet doganali tar-Renju Unit mhux se jibqgħu validi¹⁷ fl-Unjoni minn tmiem il-perjodu ta' tranzizzjoni.

Id-deċiżjonijiet dwar BTI maħruġa mill-awtoritajiet doganali tal-Istati Membri lid-detenturi b'numri EORI tar-Renju Unit mhux se jibqgħu validi minn tmiem il-perjodu ta' tranzizzjoni billi n-numri EORI mhux se jibqgħu validi fit-territorju doganali tal-Unjoni u billi d-deċiżjonijiet dwar BTI ma jistgħux jiġu emendati (l-Artikolu 34(6) tal-KDU). Dan se jkun rifless b'mod awtomatiku fis-sistema EBTI-3. Dawk id-detenturi ta' deċiżjonijiet dwar BTI jridu jirreġistraw mal-awtoritajiet doganali f'konformità mal-Artikolu 9(2) u (3) tal-KDU u l-Artikolu 6 tal-AD tal-KDU biex jiksbu numru EORI validu qabel ma japplikaw għal deċiżjoni ġdida dwar BTI fl-Unjoni. L-applikant jista' jitlob il-ħruġ mill-ġdid tad-deċiżjoni preċedenti tiegħu dwar BTI billi jinkludi referenza għal din fil-formola ta' applikazzjoni.

2.3 Deċiżjonijiet marbuta ma' informazzjoni vinkolanti dwar l-orijini (deċiżjonijiet dwar BOI)¹⁸

Deċiżjoni relatata ma' informazzjoni vinkolanti dwar l-orijini (deċiżjoni dwar BOI) hija deċiżjoni bil-miktub ta' awtorità doganali meħuda wara applikazzjoni, li tippermetti lid-detentur tagħha jiddetermina l-orijini tal-merkanzija qabel proċedura ta' importazzjoni jew ta' esportazzjoni. Id-deċiżjoni dwar BOI hija vinkolanti fuq l-awtoritajiet doganali kollha tal-Istati Membri u fuq id-detentur tad-deċiżjoni.

Id-deċiżjonijiet dwar BOI maħruġa diġà mill-awtoritajiet doganali tar-Renju Unit mhux se jibqgħu validi fl-Unjoni minn tmiem il-perjodu ta' tranzizzjoni.

¹⁷ Għall-eċċezzjonijiet, ara l-Parti B Regoli applikabbli fl-Irlanda ta' Fuq wara tmiem il-perjodu ta' tranzizzjoni.

¹⁸ Għall-fini tad-deċiżjonijiet dwar BOI, il-kontenut mill-Irlanda ta' Fuq, bħall-kontenut mill-bqija tar-Renju Unit, irid jitqies bħala mhux oriġinarju minn tmiem il-perjodu ta' tranzizzjoni.

Barra minn hekk, bil-hsieb li jittiehdu deċiżjonijiet dwar BOI minn tmiem il-perjodu ta' tranzizzjoni, l-awtoritajiet doganali tal-Istati Membri ma għandhomx jikkunsidraw l-inputs (materjali jew operazzjonijiet ta' proċessar) mir-Renju Unit bħala b'“oriġini mill-UE” (għal skop mhux preferenzjali) jew “oriġinarji mill-UE” (għal skop preferenzjali) għad-determinazzjoni tal-oriġini tal-merkanzija li tinkorpora dawk l-inputs.

Id-deċiżjonijiet dwar BOI maħruġa mill-awtoritajiet doganali tal-Istati Membri lid-detenturi b'numri EORI tar-Renju Unit mhux se jibqgħu validi wara tmiem il-perjodu ta' tranzizzjoni billi n-numri EORI mhux se jibqgħu validi fit-territorju doganali tal-Unjoni u billi d-deċiżjonijiet dwar BOI ma jistgħux jiġu emendati (l-Artikolu 34(6) tal-KDU). Dawk id-detenturi ta' deċiżjonijiet dwar BOI għandhom il-possibbiltà li jirreġistraw mal-awtoritajiet doganali biex jiksbu numru EORI validu qabel ma japplikaw għal deċiżjoni dwar BOI għada fl-Unjoni.

BOIs maħruġa qabel tmiem il-perjodu ta' tranzizzjoni u li kienu jirreferu għal merkanzija li tinkludi inputs (materjali jew operazzjonijiet ta' proċessar) mir-Renju Unit li kienu determinanti għall-akkwiżizzjoni tal-oriġini mhux se jibqgħu validi minn tmiem il-perjodu ta' tranzizzjoni.

3. TIKKETTI MAL-BAGALJI

Tikketta mal-bagalji kif stipulat fl-Anness 12-03 tal-AI tal-KDU¹⁹ tista' titwaħħal fuq il-bagalji tal-istiva, li jkunu skedati li jtilqu mir-Renju Unit b'ingenu tal-ajru qabel tmiem il-perjodu ta' tranzizzjoni, iżda jaslu f'ajruport tal-UE wara dik id-data.

4. ASPETTI TAL-ORIĠINI PREFERENZJALI²⁰

Minn tmiem il-perjodu ta' tranzizzjoni, ir-Renju Unit ma jibqax jagħmel parti mit-territorju doganali tal-Unjoni. Konsegwentement, il-kontenut (materjali jew operazzjonijiet ta' proċessar) mir-Renju Unit huwa “mhux oriġinarju” skont arrangamenti kummerċjali preferenzjali tal-UE għad-determinazzjoni tal-oriġini preferenzjali tal-merkanzija li tinkorpora dak il-kontenut²¹.

L-esportaturi u l-produtturi tal-UE li jfasslu jew li japplikaw għal prova ta' oriġini għal esportazzjoni lejn pajjiż sieheb²² huma avżati b'mod partikolari biex iqisu l-input tar-

¹⁹ Ir-Regolament ta' Implimentazzjoni tal-Kummissjoni (UE) 2015/2447 tal-24 ta' Novembru 2015 li jistabbilixxi regoli dettaljati għall-implimentazzjoni ta' ċerti dispożizzjonijiet tar-Regolament (UE) Nru 952/2013 tal-Parlament Ewropew u tal-Kunsill li jistabbilixxi l-Kodiċi Doganali tal-Unjoni (ĠU L 343, 29.12.2015, p. 558-893).

²⁰ Għall-fini ta' din it-taqsimha dwar Aspetti tal-oriġini preferenzjali, il-kontenut mill-Irlanda ta' Fuq, bħall-kontenut mill-bqija tar-Renju Unit, irid jitqies bħala mhux oriġinarju wara tmiem il-perjodu ta' tranzizzjoni.

²¹ Fir-rigward tal-Pajjiżi u t-Territorji extra-Ewropej tar-Renju Unit (l-Anness II tat-TFUE), il-kontenut (materjali u hidma jew proċessar) mill-Pajjiżi u t-Territorji extra-Ewropej tar-Renju Unit ma jistax jintuza għal finijiet ta' akkumulazzjoni fi shab oħra rilevanti tal-UE wara tmiem il-perjodu ta' tranzizzjoni.

²² Bħala parti minn politika kummerċjali komuni tal-UE, l-UE għandha wkoll arrangamenti kummerċjali preferenzjali fl-Iskema Ġeneralizzata ta' Preferenzi (http://ec.europa.eu/trade/policy/countries-and-regions/development/generalised-scheme-of-preferences/index_en.htm). Fir-rigward tal-kwistjonijiet stabbiliti f'din in-nota (l-effett tal-input tar-Renju Unit meta tiġi ddeterminata l-oriġini preferenzjali għal trattament tariffarju), it-trattamenti tariffarji preferenzjali fl-Iskema Ġeneralizzata ta' Preferenzi fil-prattika jistgħu jkunu inqas rilevanti minn Ftehimiet ta' Kummerċ Hieles. Madankollu, għall-finijiet ta' kompletzza, iż-żewġ aspetti huma indirizzati f'din in-nota.

Renju Unit bhala “mhux oriġinarju” għal kull esportazzjoni li tkun saret wara tmiem il-perjodu ta’ tranzizzjoni.

L-importaturi tal-UE li jitolbu trattament preferenzjali fl-UE (abbazi ta’ ftehim ta’ kummerċ hieles (FTA) jew sistema ta’ preferenza awtonoma bħas-Sistema Ġenerali ta’ Preferenzi) huma avżati biex jiżguraw li l-esportaturi ta’ pajjiżi terzi jkunu jistgħu jippruvaw li l-merkanzija tikkonforma mar-rekwiżiti dwar l-oriġini preferenzjali, filwaqt li jqisu l-konsegwenzi tal-ħruġ tar-Renju Unit.

Jenhtieg li l-fornituri fl-Istati Membri tal-UE li jipprovdu lill-esportatur jew lin-negozjant bil-informazzjoni meħtieġa biex jiddetermina l-oriġini preferenzjali tal-merkanzija permezz tad-dikjarazzjonijiet tal-fornitur jinformaw lill-esportaturi u lin-negozjanti bil-bidliet fl-istatus oriġinarju tal-merkanzija fornita qabel tmiem il-perjodu ta’ tranzizzjoni u li għaliha huma pprovdew dawn id-dikjarazzjonijiet tal-fornitur.

F’każ ta’ dikjarazzjoni tal-fornitur għal perjodu fit-tul, jenhtieg li l-fornituri stabbiliti fl-Istati Membri tal-UE jinformaw lill-esportatur jew lin-negozjant jekk id-dikjarazzjoni tal-fornitur għal perjodu fit-tul ma tibqax valida minn tmiem il-perjodu ta’ tranzizzjoni għall-konsenji kollha jew għal uħud mill-konsenji li huma koperti mid-dikjarazzjoni fit-tul tal-fornitur.

4.1 Stabbiliment tal-oriġini preferenzjali²³ għall-fini tal-arrangamenti preferenzjali tal-UE

Minghajr preġudizzju għas-Subtaqsima 4.2, il-merkanzija importata fl-Unjoni mir-Renju Unit wara tmiem il-perjodu ta’ tranzizzjoni ssir merkanzija mhux oriġinarja għall-finijiet tal-użu tagħha skont arrangamenti preferenzjali tal-UE. Dan ifisser dan li ġej:

- Il-merkanzija prodotta fir-Renju Unit, anke jekk qabel tmiem il-perjodu ta’ tranzizzjoni, jekk tiġi rilokata fl-Unjoni jew importata fl-Unjoni mir-Renju Unit wara tmiem il-perjodu ta’ tranzizzjoni, ma titqiesx bhala oriġinarja tal-UE għall-finijiet tal-użu tagħha skont l-arrangamenti preferenzjali tal-UE.
- Il-merkanzija prodotta fl-UE qabel tmiem il-perjodu ta’ tranzizzjoni, jekk tinsab fir-Renju Unit qabel tmiem il-perjodu ta’ tranzizzjoni u importata fl-Unjoni wara tmiem il-perjodu ta’ tranzizzjoni, ma titqiesx bhala oriġinarja tal-UE għall-finijiet tal-użu tagħha skont l-arrangamenti preferenzjali tal-UE u f’konformità mal-prinċipju ta’ territorjalità.
- Il-merkanzija oriġinarja tal-pajjiżi sħab preferenzjali tal-UE u importata fir-Renju Unit qabel tmiem il-perjodu ta’ tranzizzjoni f’konformità mal-preferenzi pprovduti mill-arrangamenti kummerċjali preferenzjali tal-UE, jekk importata fl-Unjoni mir-Renju Unit wara tmiem il-perjodu ta’ tranzizzjoni, ma titqiesx bhala oriġinarja fil-pajjiż sieħeb korrispondenti. Għaldaqstant, din il-merkanzija ma tistax tintuża għal finijiet ta’ kumulazzjoni ma’ dak il-pajjiż sieħeb (kumulazzjoni bilaterali) jew ma’ pajjiżi sħab oħra (kumulazzjoni djagonali) skont l-arrangamenti preferenzjali tal-UE.

²³ Jenhtieg li r-referenzi “oriġinarja” jew “mhux oriġinarja” f’din it-taqsima jiġu kkunsidrati biss b’rabta mal-oriġini preferenzjali.

4.2 Rekwiżiti għal trasport dirett/nonmanipulazzjoni

Il-merkanzija oriġinarja tal-UE **esportata** wara tmiem il-perjodu ta' tranzizzjoni **mill-Unjoni permezz tar-Renju Unit f'pajjiż terz** li l-Unjoni għandha arrangament preferenzjali miegħu tista' tkun intitolata għal trattament preferenzjali f'dak il-pajjiż sieheb terz, dment li jiġu rrispettati d-dispożizzjonijiet dwar it-trasport dirett/nonmanipolazzjoni li jinsabu fid-dispożizzjonijiet dwar l-oriġini tal-arrangamenti preferenzjali rilevanti tal-UE.

B'mod simili, il-merkanzija oriġinarja f'pajjiż terz sieheb **importata** wara tmiem il-perjodu ta' tranzizzjoni **minn dak il-pajjiż sieheb fl-UE permezz tar-Renju Unit** tista' tkun intitolata għal trattament preferenzjali fl-UE dment li jiġu rrispettati d-dispożizzjonijiet dwar it-trasport dirett/nonmanipolazzjoni li jinsabu fid-dispożizzjonijiet dwar l-oriġini tal-arrangamenti preferenzjali rilevanti tal-UE.

4.3 Provi tal-oriġini²⁴

Provi tal-oriġini maħruġa/imfassla qabel tmiem il-perjodu ta' tranzizzjoni

- Provi tal-oriġini maħruġa/imfassla fl-UE jew fir-Renju Unit

Provi tal-oriġini maħruġa/imfassla fl-UE fir-rigward tal-merkanzija b'kontenut mir-Renju Unit jew fir-Renju Unit qabel tmiem il-perjodu ta' tranzizzjoni għandhom jitqiesu bħala prova valida tal-oriġini, **dment li l-esportazzjoni tal-konsenja tkun saret jew ġiet żgurata qabel tmiem il-perjodu ta' tranzizzjoni²⁵.**

Il-validità hija limitata għall-perjodu stabbilit skont l-arrangamenti preferenzjali kummerċjali rilevanti tal-UE, bl-għan li dawn jintużaw fl-importazzjoni fil-pajjiż sieheb f'konformità mad-dispożizzjonijiet rilevanti tal-arrangamenti preferenzjali tal-UE.

Madankollu, pajjiżi sħab preferenzjali tal-UE jistgħu jixhtu dubju fuq dawn il-provi tal-oriġini u jitolbu verifika meta jakkumpanjaw il-merkanzija importata fil-pajjiżi sħab preferenzjali wara tmiem il-perjodu ta' tranzizzjoni. F'dawk il-kazijiet, l-awtoritajiet doganali tal-Istati Membri tal-UE²⁷ se jwieġbu għal talbiet ta' verifika, f'konformità mal-possibiltajiet disponibbli għalihom biex jikkonfermaw l-istatus tal-oriġini tal-merkanzija jew l-awtentiċità ta' dawk il-provi. Għal dawk il-finijiet, l-oriġini tal-UE trid tiġi determinata mill-mument li fih tkun saret l-esportazzjoni, fid-dawl tal-prinċipju deskritt fl-ewwel paragrafu aktar 'il fuq.

- Provi tal-oriġini maħruġa/imfassla fil-pajjiżi sħab preferenzjali tal-UE

²⁴ Provi tal-oriġini maħruġa jew imfassla: ċertifikati tal-oriġini maħruġa, dikjarazzjonijiet fuq fatturi, dikjarazzjonijiet tal-oriġini u asserzjonijiet fuq l-oriġini mfassla.

²⁵ Il-pajjiżi sħab preferenzjali tal-UE jistgħu jixhtu dubju fuq dawn il-provi tal-oriġini u jitolbu verifika meta jakkumpanjaw il-merkanzija importata fil-pajjiżi sħab preferenzjali minn tmiem il-perjodu ta' tranzizzjoni. F'dawn il-kazijiet, l-awtoritajiet doganali tal-Istati Membri tal-UE se jwieġbu għal talbiet ta' verifika, f'konformità mal-possibiltajiet disponibbli għalihom biex jikkonfermaw l-istatus tal-oriġini tal-merkanzija jew l-awtentiċità ta' dawk il-provi.

Il-provi tal-orìgini maħruġa jew imfassla fil-pajjiżi sħab preferenzjali tal-UE qabel tmiem il-perjodu ta' tranżizzjoni fir-rigward tal-merkanzija b'kontenut mir-Renju Unit se jitqiesu bħala prova valida tal-orìgini matul il-perjodu ta' validità tagħha fl-Unjoni, dment li l-esportazzjoni tal-konsenja tkun saret jew giet żgurata qabel tmiem il-perjodu ta' tranżizzjoni.

Madankollu, il-merkanzija b'orìgini mill-UE li tinkorpora kontenut mir-Renju Unit rilevanti għall-akkwist tal-orìgini importata fil-pajjiżi sħab preferenzjali tal-UE u akkumpanjata minn prova tal-orìgini valida tal-UE ma tistax tintuża fil-pajjiżi sħab preferenzjali tal-UE għall-finijiet ta' akkumulazzjoni minn tmiem il-perjodu ta' tranżizzjoni.

Provi tal-orìgini²⁶ maħruġa/imfassla wara tmiem il-perjodu ta' tranżizzjoni

F'kazijiet speċifiċi, tipi speċifiċi ta' prova tal-orìgini jistgħu jinħarġu/jitfasslu wara tmiem il-perjodu ta' tranżizzjoni għall-esportazzjonijiet, li jkunu saru qabel tmiem dak il-perjodu:

- Ċertifikati tal-moviment duplikati
Ċertifikat tal-moviment duplikat jista' jinħareġ wara tmiem il-perjodu ta' tranżizzjoni fuq talba minghand esportatur tal-UE b'rabta ma' ċertifikat tal-moviment oriġinali maħruġ mill-awtoritajiet doganali tal-Istati Membri qabel tmiem dak il-perjodu.
- Ċertifikati tal-moviment maħruġa retrospettivament
Ċertifikat tal-moviment jista' jinħareġ retrospettivament wara tmiem il-perjodu ta' tranżizzjoni fuq talba minghand esportatur tal-UE meta l-merkanzija tkun giet esportata qabel tmiem dak il-perjodu.
- Dikjarazzjonijiet tal-orìgini retrospettivi, asserzjonijiet fuq l-orìgini u dikjarazzjonijiet fuq fatturi
Esportatur tal-UE jista' jfassal dikjarazzjoni tal-orìgini wara tmiem il-perjodu ta' tranżizzjoni meta l-merkanzija tkun giet esportata qabel tmiem dak il-perjodu.

4.4 Dikjarazzjonijiet tal-fornitur għall-finijiet ta' kummerċ preferenzjali

Id-dikjarazzjonijiet tal-fornitur huma dokumenti ta' sostenn li fuq il-bażi tagħhom jistgħu jinħarġu jew jitfasslu provi tal-orìgini. Minn tmiem il-perjodu ta' tranżizzjoni, dawn jistgħu jintużaw bħala bażi għall-ħruġ ta' provi tal-orìgini bil-patt li dawn ma jqisux kontenut mir-Renju Unit għall-akkwist tal-orìgini.

L-esportaturi u l-awtoritajiet doganali kompetenti jew awtoritajiet kompetenti oħra li joħroġu jew ifasslu provi tal-orìgini wara tmiem il-perjodu ta' tranżizzjoni se jkunu meħtieġa jaċċertaw jekk id-dikjarazzjonijiet tal-fornitur jissodisfawx il-kundizzjonijiet fil-mument li l-prova tinħareġ/titfassal u ssir l-esportazzjoni.

²⁶ Provi tal-orìgini maħruġa jew imfassla; ċertifikati tal-orìgini maħruġa; awtoċertifikazzjoni.

Minn tmiem il-perjodu ta' tranzizzjoni, id-dikjarazzjonijiet tal-fornitur imfassla minn fornituri tar-Renju Unit qabel tmiem il-perjodu ta' tranzizzjoni ma jistgħux jintużaw għall-finijiet ta' hruġ jew ta' tfassil ta' provi tal-origini fl-Istati Membri tal-UE.

4.5 Esportaturi approvati

Fir-rigward tal-esportaturi approvati għall-finijiet ta' tfassil ta' dikjarazzjonijiet fuq fatturi jew ta' dikjarazzjonijiet tal-origini f'konformità mad-dispożizzjonijiet rilevanti dwar l-origini preferenzjali tal-Unjoni, japplika dan li ġej:

- L-awtorizzazzjonijiet mogħtija mill-awtoritajiet doganali tar-Renju Unit lil esportaturi u lil rikonsenjaturi biex isiru esportaturi approvati mhumiex se jibqgħu validi fl-Unjoni minn tmiem il-perjodu ta' tranzizzjoni.
- L-awtorizzazzjonijiet mogħtija mill-awtoritajiet doganali tal-Istati Membri lil esportaturi u lil rikonsenjaturi stabbiliti fir-Renju Unit mhumiex se jibqgħu validi fl-Unjoni minn tmiem il-perjodu ta' tranzizzjoni.
- L-awtorizzazzjonijiet mogħtija mill-awtoritajiet doganali tal-Istati Membri lil esportaturi u lil rikonsenjaturi stabbiliti fl-Unjoni b'numru EORI tar-Renju Unit mhumiex se jibqgħu validi fl-Unjoni minn tmiem il-perjodu ta' tranzizzjoni.
- Jenħtieġ li l-esportaturi u r-rikonsenjaturi approvati tal-UE li huma stabbiliti fl-Unjoni jinformat lill-awtorità doganali nazzjonali kkonċernata rigward il-bidliet fl-issodisfar tal-kundizzjonijiet li kienu soġġetti għalihom, billi l-kontenut mir-Renju Unit mhux se jkun orġinarju minn tmiem il-perjodu ta' tranzizzjoni. Għaldaqstant, l-awtoritajiet doganali tal-Istati Membri li awtorizzaw lil daww l-esportaturi u r-rikonsenjaturi bħala esportaturi approvati se jemendaw jew jirtiraw l-awtorizzazzjoni kif xieraq.

4.6 Esportaturi rreġistrati (REX)

Fir-rigward tal-esportaturi rreġistrati (REX) għall-finijiet ta' tfassil ta' dikjarazzjonijiet dwar l-origini jew ta' dikjarazzjonijiet tal-origini f'konformità mad-dispożizzjonijiet rilevanti dwar l-origini preferenzjali tal-Unjoni:

- Ir-registrazzjoni mill-awtoritajiet doganali tar-Renju Unit ta' esportaturi u ta' rikonsenjaturi fis-sistema REX mhux se tibqa' valida fl-Unjoni minn tmiem il-perjodu ta' tranzizzjoni.
- Ir-registrazzjonijiet mill-awtoritajiet doganali tal-Istati Membri lil esportaturi u lil rikonsenjaturi stabbiliti fir-Renju Unit mhumiex se jibqgħu validi fl-Unjoni minn tmiem il-perjodu ta' tranzizzjoni.
- Ir-registrazzjonijiet mill-awtoritajiet doganali tal-Istati Membri lil esportaturi u lil rikonsenjaturi stabbiliti fl-Unjoni b'numru EORI tar-Renju Unit mhumiex se jibqgħu validi fl-Unjoni minn tmiem il-perjodu ta' tranzizzjoni.
- Jenħtieġ li l-esportaturi u r-rikonsenjaturi rreġistrati tal-UE stabbiliti fl-Unjoni jinformat minnufih lill-awtorità doganali nazzjonali kkonċernata b'kull bidla rilevanti relatata mal-informazzjoni li huma jkunu pprovdew għall-finijiet tar-registrazzjoni tagħhom. Għaldaqstant, l-awtoritajiet doganali tal-Istati Membri

li jkunu rreġistraw lil dawk l-esportaturi u r-rikonsenjaturi se jirrevokaw ir-
reġistrazzjoni jekk ma jibqgħux issodisfati l-kundizzjonijiet għar-reġistrazzjoni
tagħhom.

4.7 Derogi mill-kwoti tal-orijini stabbiliti f'ċerti FTAs tal-UE

Billi d-derogi mill-kwoti tal-orijini huma koperti mill-Artikolu 56(4) tal-KDU, se
jkunu japplikaw l-istess regoli bħal dawk li japplikaw għall-kwoti tariffarji.

5. DHUL TAL-MERKANZIJA FIT-TERRITORJU DOGANALI TAL-UNJONI

5.1 Dikjarazzjoni fil-qosor tad-dhul (ENS)

Merkanzija mdaħħla mir-Renju Unit fit-territorju doganali tal-Unjoni wara tmiem
il-perjodu ta' tranżizzjoni għandha tkun koperta minn dikjarazzjoni fil-qosor tad-
dhul (ENS), fejn ikun hemm bżonn, li trid tiġi pprezentata fil-limiti ta' żmien
stabbiliti fl-AD tal-KDU²⁷. Din tkopri wkoll il-merkanzija li tiċċaqlaq bejn żewġ
punti fit-territorju doganali tal-Unjoni permezz tar-Renju Unit. Dikjarazzjoni ta'
tranżitu li tinkludi d-*data* kollha dwar is-sigurtà u s-sikurezza tista' tintuża, fejn
possibbli, biex jiġu rrispettati r-rekwiziti tal-ENS u soġġetta għar-rispett tal-limiti
ta' żmien, pereżempju fejn jintuża tranżitu komuni. Għad-dettalji dwar ir-rekwiziti
tal-ENS għal xenarji speċifiċi ta' tranżitu jew ta' esportazzjoni, skont il-post tal-
merkanzija fi tmiem il-perjodu ta' tranżizzjoni, ara t-Taqsima 7.1 Tranżitu u t-
Taqsima 8.2 Esportazzjoni u riesportazzjoni, rispettivament.

Skont l-Artikolu 48(1) tal-Ftehim dwar il-Hruġ, ENS ipprezentata fl-uffiċċju
doganali tal-ewwel dhul fir-Renju Unit qabel tmiem il-perjodu ta' tranżizzjoni
għall-merkanzija li tasal biss wara tmiem dak il-perjodu tibqa' valida għall-
portijiet jew l-ajruporti sussegwenti fl-Unjoni (jew viċiversa). Għaldaqstant, l-
operaturi ekonomiċi li jkunu pprezentaw ENS fl-uffiċċju doganali tal-ewwel dhul
tar-Renju Unit sal-limiti ta' żmien stabbiliti fl-AD tal-KDU se jkunu kkonformaw
mal-obblighi legali tagħhom.

Madankollu, ir-Renju Unit informa lis-servizzi tal-Kummissjoni li ma jistax
iżomm is-Sistema ta' Kontroll tal-Importazzjoni eżistenti wara l-31 ta' Diċembru;
b'hekk, Stati Membri oħrajn mhux se jkunu jistgħu jiksbu informazzjoni dwar
dawk l-ENS ipprezentati fir-Renju Unit qabel tmiem il-perjodu ta' tranżizzjoni.

Għaldaqstant, l-operaturi ekonomiċi huma mitluba jikkonsultaw mal-Istati Membri
dwar kif għandhom jipproċedu. Wara tmiem il-perjodu ta' tranżizzjoni, sabiex
jiżguraw li tista' titwettaq analiżi tar-riskju xierqa, xi Stati Membri se jitolbu li tiġi
pprezentata ENS ġdida fl-uffiċċju doganali tal-ewwel punt tad-dhul fl-UE sa mhux
aktar tard mill-wasla tal-merkanzija hemmhekk. B'kuntrast ma' dan, Stati Membri
oħrajn jistgħu jipproċedu bl-ipproċessar tal-merkanzija għal formalitajiet doganali
sussegwenti mingħajr ma jitolbu ENS ġdida u jwettqu l-analiżi tar-riskju meħtieġa
fir-rigward tas-sikurezza u s-sigurtà abbażi tad-dikjarazzjoni għall-ħażna
temporanja jew id-dikjarazzjoni doganali għall-proċedura doganali sussegwenti.

²⁷ L-Artikoli 105 sa 111 tal-AD tal-KDU. L-Artikolu 105 tal-AD tal-KDU huwa emendat biex jipprovdi li l-
ENS li tkopri l-merkanzija miġjuba bil-baħar mill-portijiet kollha tar-Renju Unit trid tiġi pprezentata mhux
aktar tard minn sagħtejn qabel il-wasla fl-Unjoni.

Fil-każ ta' devjazzjonijiet (jiġifieri merkanzija li kienet intenzjonata li tasal l-ewwel fir-Renju Unit iżda li ġiet iddevjata u tasal minflok fl-Unjoni wara tmiem il-perjodu ta' tranzizzjoni), l-uffiċċju doganali tal-ewwel dhul attwali fl-Unjoni ma jirċevix l-ENS li jkunu ġew ipprezentati qabel tmiem il-perjodu ta' tranzizzjoni lill-uffiċċju doganali tal-ewwel dhul fir-Renju Unit, sakemm in-notifika ta' devjazzjoni ma tkunx ġiet ipprezentata u proċessata qabel tmiem il-perjodu ta' tranzizzjoni. F'dawk is-sitwazzjonijiet, trid tiġi pprezentata ENS ġdida.

Fil-każijiet speċifiċi li fihom il-merkanzija titlaq mir-Renju Unit direttament għall-Unjoni qabel tmiem il-perjodu ta' tranzizzjoni u tasal fit-territorju doganali tal-Unjoni wara tmiem dak il-perjodu, ma tkun meħtieġa ebda ENS.

5.2 Hażna temporanja tal-merkanzija (TS)

L-awtorizzazzjonijiet mogħtija mill-awtoritajiet doganali tal-Istati Membri, inkluż il-possibbiltà li l-merkanzija tittiehed f'faċilità ta' hażna temporanja fir-Renju Unit, se jkollhom jiġu emendati biex jeskludu din il-possibbiltà minn tmiem il-perjodu ta' tranzizzjoni.

Abbażi tal-Artikolu 49(1) tal-Ftehim dwar il-Hruġ, il-KDU se japplika għall-merkanzija li tkun ġiet ipprezentata dikjarazzjoni għall-hażna temporanja għaliha qabel tmiem il-perjodu ta' tranzizzjoni u li tkun tinsab fit-territorju doganali tar-Renju Unit fi tmiem dak il-perjodu. Din il-merkanzija se jkollha titpoġġa taħt proċedura doganali jew tiġi riesportata fil-limitu ta' żmien ta' 90 jum stabbilit fl-Artikolu 149 tal-KDU. F'każ ta' nuqqas ta' konformità, jiġġarrab dejn doganali skont l-Artikolu 79 tal-KDU. Jekk id-dikjarazzjoni għall-hażna temporanja pprezentata qabel tmiem il-perjodu ta' tranzizzjoni għall-merkanzija li tkun tinsab fir-Renju Unit tiġi invalidata wara tmiem il-perjodu ta' tranzizzjoni (pereżempju billi l-merkanzija mhux tal-Unjoni fil-fatt ma tkunx ġiet ipprezentata lid-dwana skont l-Artikolu 146(2) tal-KDU), il-KDU japplika biss jekk il-merkanzija tkun fil-fatt fl-Unjoni qabel tmiem il-perjodu ta' tranzizzjoni.

F'konformità mat-tieni subparagrafu tal-Artikolu 49(1) tal-Ftehim dwar il-Hruġ, il-movimenti tal-merkanzija bejn l-Unjoni u r-Renju Unit skont l-Artikolu 148(5)(b) u (c) tal-KDU mhumiex permessi, jekk dawn jintemmu biss wara tmiem il-perjodu ta' tranzizzjoni.

Meta l-merkanzija f'hażna temporanja koperta minn awtorizzazzjoni għall-operar ta' faċilitajiet ta' hażna temporanja mogħtija mill-awtoritajiet doganali tar-Renju Unit tasal mal-fruntiera tal-UE wara tmiem il-perjodu ta' tranzizzjoni, dik il-merkanzija tiġi trattata bħala merkanzija mhux tal-Unjoni miġjuba fit-territorju doganali tal-Unjoni minn pajjiż terz.

Meta l-merkanzija f'hażna temporanja diġà tkun waslet fl-Unjoni qabel tmiem il-perjodu ta' tranzizzjoni, iżda l-moviment tagħha f'faċilità ta' hażna temporanja tal-UE jkun se jkompli wara dik id-data, dak il-moviment ma jkunx kopert minn awtorizzazzjoni valida. Għaldaqstant, jenħtieġ li s-sitwazzjoni tal-hażna temporanja għal dik il-merkanzija koperta minn awtorizzazzjoni mhux valida tintemm qabel tmiem il-perjodu ta' tranzizzjoni (pereżempju billi l-merkanzija titqiegħed taħt proċedura doganali jew terġa' tiġi esportata). Meta, minħabba ċirkustanzi eċċezzjonali, il-hażna temporanja għal dik il-merkanzija ma tkunx

tista' tintemm qabel tmiem il-perjodu ta' tranzizzjoni, jenhtieg li din tintemm minghajr dewmien hekk kif jintemmu dawk iċ-ċirkustanzi. Jekk din ir-regolarizzazzjoni ma ssehhx, ikun hemm nuqqas ta' konformità mal-obbligi stabbiliti fil-leġislazzjoni doganali li tikkonċerna l-introduzzjoni ta' merkanzija mhux tal-Unjoni fit-territorju doganali tal-Unjoni u, għaldaqstant, japplika l-Artikolu 79 tal-KDU, jiġifieri jiġġarrab dejn doganali dovut għal nuqqas ta' konformità.

5.3 Status doganali tal-merkanzija

Rekwiziti tal-Artikolu 47(1) u (2) tal-Ftehim dwar il-Ħruġ

Il-moviment intra-Unjoni mir-Renju Unit lejn l-Unjoni jew viċversa ta' merkanzija tal-Unjoni li tkun qed tiċċaqlaq madwar tmiem il-perjodu ta' tranzizzjoni xorta jista' jiġi trattat bħala moviment intra-Unjoni, sogġett għall-issodisfar tar-rekwiziti stabbiliti fl-Artikolu 47 tal-Ftehim dwar il-Ħruġ. Dan ikopri bl-istess mod il-merkanzija tal-Unjoni li tiċċaqlaq bejn żewġ punti fit-territorju doganali tal-Unjoni permezz tar-Renju Unit.

Skont l-Artikolu 47(2) tal-Ftehim dwar il-Ħruġ, dan li ġej irid jiġi ppruvat mill-persuna kkonċernata meta dik il-merkanzija tasal mal-fruntiera rispettiva bejn l-Unjoni u r-Renju Unit: (i) li dawk il-movimenti jkunu bdew qabel tmiem il-perjodu ta' tranzizzjoni u li jkunu ntemmu wara; u (ii) li l-merkanzija għandha l-istatus doganali ta' merkanzija tal-Unjoni²⁸. Il-mezzi ta' prova tal-istatus doganali tal-merkanzija tal-Unjoni li jridu jintużaw għal dan l-iskop huma stipulati fl-Artikolu 199 tal-AI tal-KDU.

Il-prova tal-bidu tal-moviment qabel tmiem il-perjodu ta' tranzizzjoni trid tingħata b'dokument tat-trasport jew kwalunkwe dokument ieħor li juri d-data meta l-moviment, li jkopri l-parti tal-qsim tal-fruntiera, ikun beda. F'ħafna każijiet din tkun id-data li t-trasportatur ikun ha f'idejh il-merkanzija għat-trasport; każijiet oħra jistgħu jkunu meta l-merkanzija tittiehed minn kuntrattur tat-trasportaturi li jieħu f'idejh ir-responsabbiltà tal-merkanzija u li mbagħad aktar tard jagħti sottokuntratt lil trasportatur. F'każ bħal dan tal-aħħar, l-operatur ekonomiku possibbilment ma jkollu l-ebda kontroll fuq it-twaqqit tat-trasport; madankollu, meta jkun beħsiebu juża l-Ftehim dwar il-Ħruġ għall-moviment rispettiv tal-merkanzija, jenhtieg li huwa jagħti prova tal-istatus tal-kuntrattur tat-trasportaturi. Fost l-eżempji ta' dokumenti tat-trasport insibu: dokument CMR, nota ta' konsenja CIM, polza ta' kargu, polza multimodali ta' kargu, jew polza tal-vjeġġ bl-ajru.

Formalitajiet doganali applikabbli għall-merkanzija li tidhol fl-Unjoni mir-Renju Unit

Meta operatur ekonomiku li jgħib merkanzija mir-Renju Unit fit-territorju doganali tal-Unjoni wara tmiem il-perjodu ta' tranzizzjoni, meta jippreżenta l-merkanzija

²⁸ L-Artikolu 47(2) tal-Ftehim dwar il-Ħruġ jistipula li l-preżunzjoni tal-istatus doganali tal-merkanzija tal-Unjoni fl-Artikolu 153(1) tal-KDU mhux se tibqa' tapplika għall-movimenti tal-merkanzija li għaddejjin bejn ir-Renju Unit u l-UE. Sakemm dik il-merkanzija tibqa' fit-territorju doganali rispettiv – tal-Unjoni jew tar-Renju Unit, rispettivament, ma tkun meħtieġa l-ebda prova tal-istatus doganali tal-merkanzija tal-Unjoni. In-nonapplikazzjoni tal-preżunzjoni tidhol meta l-merkanzija taqsam il-fruntiera bejn l-UE u r-Renju Unit minn tmiem il-perjodu ta' tranzizzjoni.

lid-dwana mal-fruntiera bejn ir-Renju Unit u l-Unjoni wara tmiem dak il-perjodu, ikun jista' jagħti prova li l-merkanzija tkun merkanzija tal-Unjoni u li l-moviment ikun beda fir-Renju Unit jew fi Stat Membru tal-UE qabel tmiem il-perjodu ta' tranzizzjoni, dik il-merkanzija trid tiġi ttrattata bħala merkanzija tal-Unjoni, jiġifieri f'ċirkolazzjoni libera fit-territorju doganali tal-Unjoni, u ma jkunx meħtieġ li titqiegħed taħt proċedura doganali.

Jekk, meta tasal mal-fruntiera bejn l-Unjoni u r-Renju Unit wara tmiem il-perjodu ta' tranzizzjoni, l-operatur ekonomiku ma jkunx jista' jagħti l-provi rispettivi, dik il-merkanzija tiġi trattata bħala merkanzija ta' pajjiż terz, jiġifieri d-dejn doganali rispettiv, il-VAT u d-dazji tas-sisa, fejn applikabbli, jithallsu meta dik il-merkanzija tiġi rilaxxata għal ċirkolazzjoni libera fit-territorju doganali tal-Unjoni. Fejn applikabbli, il-liċenzji tal-importazzjoni se jkunu meħtieġa għal dawk il-movimenti li għaddejjin mingħajr provi.

Kif spjegat aktar 'l isfel, fejn meħtieġ, il-merkanzija li tiddaħhal mir-Renju Unit fit-territorju doganali tal-Unjoni wara tmiem il-perjodu ta' tranzizzjoni trid tiġi koperta b'dikjarazzjoni fil-qosor tad-dhul (ENS).

Formalitajiet doganali applikabbli għall-merkanzija li toħroġ mill-Unjoni għar-Renju Unit

Meta operatur ekonomiku jieħu l-merkanzija tal-Unjoni barra mill-Unjoni lejn ir-Renju Unit, u meta jippreżenta l-merkanzija lid-dwana mal-fruntiera wara tmiem il-perjodu ta' tranzizzjoni, hu jkun jista' jagħti prova tal-istatus tal-Unjoni tagħha u tal-bidu tal-moviment tagħha qabel tmiem il-perjodu ta' tranzizzjoni, l-awtoritajiet doganali għandhom jindirizzaw dak il-moviment bħala moviment intra-Unjoni. Għaldaqstant, mhuwiex meħtieġ li dik il-merkanzija titqiegħed taħt proċedura ta' esportazzjoni għall-ħruġ tagħha mill-Unjoni.

Kif stabbilit aktar 'l isfel, fejn meħtieġ, il-merkanzija li toħroġ mit-territorju doganali tal-Unjoni għar-Renju Unit wara tmiem il-perjodu ta' tranzizzjoni trid tiġi koperta b'dikjarazzjoni ta' qabel it-tluq. L-Istati Membri jistgħu jiddeċiedu li ma jirrikjedux dawn id-dikjarazzjonijiet biex il-merkanzija tinħareġ mill-Unjoni skont l-Artikolu 47(1) u (2) tal-Ftehim dwar il-Ħruġ kif stabbilit hawn taħt.

Meta jasal mal-fruntiera bejn l-Unjoni u r-Renju Unit wara tmiem il-perjodu ta' tranzizzjoni, meta l-operatur ekonomiku ma jkunx jista' jagħti l-provi rispettivi, dawk il-movimenti jiġu ttrattati bħala esportazzjoni għal finijiet doganali, tal-VAT u tas-sisa, u jridu jiġu ssodisfati l-formalitajiet rilevanti qabel ma l-merkanzija tinħareġ mit-territorju doganali (dikjarazzjoni ta' esportazzjoni u/jew dikjarazzjoni ta' qabel it-tluq, kif applikabbli). Ikunu rikjesti wkoll il-liċenzji tal-esportazzjoni²⁹, fejn applikabbli.

²⁹ Ara l-Avviż lill-partijiet ikkonċernati dwar Projbizzjonijiet u restrizzjonijiet fuq l-importazzjonijiet/l-esportazzjonijiet, inklużi l-liċenzji tal-importazzjoni/esportazzjoni u l-avviżi speċifiċi relatati dwar diversi projbizzjonijiet u restrizzjonijiet

Aspetti tal-origini

Meta l-merkanzija żzomm l-istatus doganali tagħha ta' merkanzija tal-Unjoni, jiġifieri kif stipulat hawn fuq, meta l-merkanzija tal-Unjoni tkun qed tiċċaqlaq bejn l-UE u r-Renju Unit fi tmiem il-perjodu ta' tranzizzjoni u tissodisfa l-kriterji tal-Artikolu 47(2) tal-Ftehim dwar il-Ħruġ, dik il-merkanzija titqies bħala oriġinarja għall-iskopijiet tal-użu tagħha skont l-arrangamenti preferenzjali tal-UE, dment li d-dokumenti meħtieġa għall-prova tal-origini tal-merkanzija jkunu disponibbli skont id-dispożizzjonijiet tar-reġim preferenzjali kkonċernat tal-UE, fiż-żewġ sitwazzjonijiet li ġejjin: (i) meta dik il-merkanzija tkun merkanzija prodotta fl-UE u tkun tinsab fir-Renju Unit fi tmiem il-perjodu ta' tranzizzjoni; jew (ii) meta dik il-merkanzija li toriġina mill-pajjiżi sħab preferenzjali tal-UE tkun importata fir-Renju Unit qabel tmiem il-perjodu ta' tranzizzjoni. Dan ikopri bl-istess mod ukoll il-merkanzija tal-Unjoni li tiċċaqlaq bejn żewġ punti fit-territorju doganali tal-Unjoni permezz tar-Renju Unit.

Merkanzija ttrasportata bl-ajru b'dokument uniku tat-trasport (STD)

Skont l-Artikolu 47(3) tal-Ftehim dwar il-Ħruġ, meta l-merkanzija tal-Unjoni tingarr bl-ajru u tkun tghabbiet jew giet trasbordata f'ajruport tal-Unjoni għal konsenja f'ajruport tar-Renju Unit jew viċversa, u tingarr b'dokument uniku tat-trasport (STD) skont l-Artikolu 119(2)(a) tal-AD tal-KDU maħruġ fi Stat Membru jew fir-Renju Unit u dak il-moviment jibda qabel tmiem il-perjodu ta' tranzizzjoni u jasal fl-ajruport l-iehor rispettiv wara tmiem il-perjodu ta' tranzizzjoni, dik il-merkanzija żzomm l-istatus tal-Unjoni tagħha u ma tkun meħtieġa l-ebda prova tal-istatus doganali tal-merkanzija tal-Unjoni. Dan se jkun rilevanti prattikament biss għall-ingenji tal-ajru li jtilqu fis-siġhat tard ta' billejl qabel 00:00 CET fid-data ta' tmiem il-perjodu ta' tranzizzjoni fuq titjira diretta lejn l-ajruport rispettiv u jaslu hemmhekk wara 00:00 CET fil-jum wara dak ta' tmiem il-perjodu ta' tranzizzjoni.

Merkanzija li tingarr bil-baħar

Rigward is-Servizz Regolari tat-Trasport Marittimu (RSS), l-Artikolu 47(4) u (5) tal-Ftehim dwar il-Ħruġ ikopri l-vjaġġi li jkunu bdew qabel tmiem il-perjodu ta' tranzizzjoni, jidhlu f'port tar-Renju Unit matul il-vjaġġ, u jintemmu wara tmiem dak il-perjodu.

Meta bastiment RSS ikun daħal f'port(ijiet) tar-Renju Unit matul vjaġġ li jkun għaddej qabel tmiem il-perjodu ta' tranzizzjoni, l-istatus doganali tal-merkanzija tal-Unjoni trasportata fuq il-bastiment RSS huwa kopert mill-RSS u ma jinbidilx. L-istess japplika għall-merkanzija tal-Unjoni mgħobbija qabel tmiem il-perjodu ta' tranzizzjoni u mhatta fi kwalunkwe port wara dan, anke meta l-bastiment RSS ikun daħal fi kwalunkwe port tar-Renju Unit matul vjaġġ li jkun għaddej wara tmiem dak il-perjodu.

Meta bastiment RSS ikunu daħal f'port(ijiet) tar-Renju Unit matul vjaġġ li jkun għaddej wara tmiem il-perjodu ta' tranzizzjoni, se tkun meħtieġa prova tal-istatus doganali tal-merkanzija tal-Unjoni meta din tinhatt għal kwalunkwe merkanzija tal-Unjoni li tingħabba fi kwalunkwe port tar-Renju Unit jew tal-Unjoni li l-bastiment ikun daħal fih wara tmiem dak il-perjodu. Il-mezzi ta' prova tal-istatus

doganali tal-merkanzija tal-Unjoni li għandhom jintużaw għal dak il-għan huma dawk stabbiliti fl-Artikolu 199 tal-AI tal-KDU. Dan ifisser li jekk bastiment RSS jidhol f'port tar-Renju Unit wara tmiem il-perjodu ta' tranzizzjoni, l-awtorizzazzjoni RSS ma tkunx tista' tiġi invokata aktar għall-parti li jifdal tal-vjaġġ li jkun għaddej.

5.4 Eżenzjoni mid-dazju fuq l-importazzjoni

Merkanzija rritornata

Meta l-merkanzija tal-Unjoni tkun giet esportata b'mod temporanju mir-Renju Unit qabel tmiem il-perjodu ta' tranzizzjoni u terġa' tiġi importata fl-Unjoni wara tmiem dak il-perjodu b'rispett tal-kundizzjonijiet stabbiliti fl-Artikolu 203 tal-KDU, dik il-merkanzija għandha titqies bħala merkanzija rritornata u, b'hekk, tiġi importata b'eżenzjoni totali. Meta l-merkanzija tal-Unjoni tingieb mill-Unjoni fir-Renju Unit qabel tmiem il-perjodu ta' tranzizzjoni u meta mbagħad din il-merkanzija tmur lura fl-Unjoni wara tmiem dak il-perjodu, id-dispożizzjonijiet dwar il-merkanzija rritornata msemija fl-Artikolu 203 tal-KDU japplikaw jekk l-operatur ekonomiku jkun jista' jipprovdi evidenza li l-merkanzija tal-Unjoni:

- tkun giet trasportata fir-Renju Unit qabel tmiem il-perjodu ta' tranzizzjoni; u
- tirritorna fi stat mhux mibdul f'konformità mal-Artikolu 203(5) tal-KDU u l-Artikolu 158 tal-AD tal-KDU.

Innota li tmiem il-perjodu ta' tranzizzjoni mhuwiex wieħed miċ-ċirkustanzi speċjali li jippermettu li jinqabeż il-perjodu ta' tliet snin imsemmi fl-Artikolu 203(1) tal-KDU.

Id-dokumenti tat-trasport għandhom iservu ta' prova li l-merkanzija tal-Unjoni ttiehdet lejn ir-Renju Unit qabel tmiem il-perjodu ta' tranzizzjoni, jekk meħtieġ, akkumpanjata b'dokumenti rilevanti oħra (pereżempju kuntratt ta' lokazzjoni). Fejn applikabbli, tista' tkun meħtieġa prova li l-istat tal-merkanzija ma nbidilx.

Regolament dwar l-Eżenzjoni mid-Dazju

Rigward l-eżenzjoni mid-dazju għal proprjetà personali li tappartjeni għal persuni fiżiċi li jittrasferixxu l-post ta' residenza normali tagħhom minn pajjiż terz għall-Unjoni, l-Artikolu 5 tar-Regolament dwar l-Eżenzjoni mid-Dazju (DRR)³⁰ jipprevedi perjodu kontinwu ta' mill-inqas tmax-il xahar f'post ta' residenza normali barra mit-territorju doganali tal-Unjoni għat-trattament hieles mid-dazju.

Għal dik il-proprjetà personali kif ukoll għal kategoriji oħra ta' merkanzija koperti mid-DRR, pereżempju merkanzija importata fl-okkażjoni ta' żwieġ kif stipulat fl-Artikolu 12 tad-DRR, il-perjodi mitluba, pereżempju l-perjodu ta' residenza, jistgħu jinkludu wkoll il-perjodu qabel tmiem il-perjodu ta' tranzizzjoni għall-fini tal-applikazzjoni tad-DRR.

³⁰ Ir-Regolament tal-Kunsill (KE) Nru 1186/2009 tas-16 ta' Novembru 2009 li jstabbilixxi sistema Komunitarja ta' eżenzjonijiet mid-dazju doganali, ĠU L 324, 10.12.2009, p. 23.

6. RILAXX GHAL ĊIRKOLAZZJONI LIBERA

Il-KDU se jkompli japplika f'konformità mal-Artikolu 49(1) tal-Ftehim dwar il-Ħruġ għal merkanzija li tkun tinsab fit-territorju doganali tar-Renju Unit li l-awtoritajiet doganali tar-Renju Unit ikunu aċċettaw dikjarazzjoni doganali għar-rilaxx għal ċirkolazzjoni libera tagħha qabel tmiem il-perjodu ta' tranżizzjoni, iżda li tkun giet rilaxxata biss wara tmiem dak il-perjodu. Dan jista' jsir billi l-verifika tkun hadet f'it zmien, pereżempju billi d-dikjarant ikollu jipprovdri dokumenti addizzjonali jew id-dwana kienet qed tistenna r-riżultati ta' analiżi tal-laboratorju (l-Artikoli 77(1)(a), 188, 194 tal-KDU).

Meta dikjarazzjoni doganali għar-rilaxx għal ċirkolazzjoni libera tiġi invalidata wara tmiem il-perjodu ta' tranżizzjoni u l-merkanzija kienet preċedentement f'hażna temporanja, il-merkanzija ddikjarata fid-dikjarazzjoni doganali invalidata titqies li kienet f'hażna temporanja mid-data tal-aċċettazzjoni tad-dikjarazzjoni doganali għar-rilaxx għal ċirkolazzjoni libera, jiġifieri qabel tmiem il-perjodu ta' tranżizzjoni, u għaldaqstant il-KDU tapplika għaliha. Jekk din id-dikjarazzjoni doganali invalidata għar-rilaxx għal ċirkolazzjoni libera tkopri l-merkanzija li kienet preċedentement taht proċedura doganali oħra (pereżempju hażna doganali), il-merkanzija ddikjarata titqies li tkun f'dik il-proċedura doganali minn qabel tmiem il-perjodu ta' tranżizzjoni.

7. PROĊEDURI SPEĊJALI

7.1 Tranżitu

Proċeduri tal-Unjoni/komuni ta' tranżitu³¹

Minn tmiem il-perjodu ta' tranżizzjoni, ir-Renju Unit jaderixxi għall-Konvenzjoni dwar proċedura komuni ta' tranżitu³² (CTC) b'mod awtonomu, u b'hekk ikun jista' juża t-tranżitu komuni u jkompli jkollu aċċess għas-Sistema Ġdida ta' Tranżitu Kompjuterizzata (NCTS) u sistemi tal-IT oħra relatati bhala Parti Kontraenti għas-CTC. Konsegwentement, l-operazzjonijiet ta' tranżitu li jkunu għaddejjin fi tmiem il-perjodu ta' tranżizzjoni għandhom ikompli fl-NCTS.

Sitwazzjonijiet li fihom il-merkanzija tkun giet rilaxxata għal proċedura ta' tranżitu fl-Unjoni jew f'pajjiż ta' tranżitu komuni jew fir-Renju Unit u tkun tinsab fir-Renju Unit fi tmiem il-perjodu ta' tranżizzjoni

Meta l-merkanzija li tiċċaqtaq bi tranżitu tkun tinsab fir-Renju Unit fi tmiem il-perjodu ta' tranżizzjoni, il-KDU se jkompli japplika għal dawk ix-xenarji f'konformità mal-Artikolu 49(1) tal-Ftehim dwar il-Ħruġ. Alternattivament, meta jkun meħtieġ li l-operazzjoni ta' tranżitu tintemm barra mir-Renju Unit, f'dawn is-sitwazzjonijiet l-operaturi ekonomiċi jistgħu jkomplu t-tranżitu rispettiv tagħhom skont is-CTC, kif deskritt għas-sitwazzjonijiet mhux koperti bil-Ftehim dwar il-Ħruġ.

³¹ Id-DĠ TAXUD ippubblika l-Anness I Xenarji tan-Negożju ta' Tranżitu għall-Brexit b'eżempji prattici għall-movimenti ta' tranżitu, kif deskritt f'din it-taqsimha.

³² ĠU L 226, 13.8.1987, p. 2, kif emendat l-aħħar bid-Deciżjoni 1/2017, ĠU L 8, 12.1.2018, p 1.

- a) Meta l-merkanzija titqiegħed taħt proċedura ta' tranżitu tal-Unjoni jew taħt proċedura komuni ta' tranżitu f'pajjiż ta' tranżitu komuni b' destinazzjoni fir-Renju Unit u meta dik il-merkanzija tkun diġà tinsab fir-Renju Unit fi tmiem il-perjodu ta' tranżizzjoni, il-moviment ta' tranżitu jkompli bħala tranżitu tal-Unjoni għall-uffiċċju doganali tad-destinazzjoni.
- b) Meta l-merkanzija titqiegħed taħt proċedura ta' tranżitu tal-Unjoni fir-Renju Unit b' destinazzjoni fl-Unjoni jew f'pajjiż ta' tranżitu komuni u dik il-merkanzija tkun għadha tinsab fir-Renju Unit fi tmiem il-perjodu ta' tranżizzjoni, il-moviment ta' tranżitu jkompli bħala tranżitu tal-Unjoni għad-destinazzjoni fl-Unjoni jew fil-pajjiż ta' tranżitu komuni. Fl-uffiċċju doganali tad-dhul fl-Unjoni, id-dokument ta' akkumpanjament tat-tranżitu (TAD) jew id-dokument ta' akkumpanjament tat-tranżitu/tas-sigurtà (TSAD) flimkien man-numru ta' referenza tal-moviment (MRN) tal-operazzjoni ta' tranżitu jippruvaw li l-operazzjoni ta' tranżitu hija koperta mill-Ftehim dwar il-Ħruġ. Trid tiġi pprezentata ENS għall-finijiet ta' sigurtà u ta' sikurezza, sakemm id-dettalji neċessarji għall-ENS ma jkunux diġà ġew ipprovduti mad-dikjarazzjoni ta' tranżitu fl-uffiċċju doganali tat-tluq, u għaldaqstant l-obbligu jkun twettaq, jew sakemm l-obbligu ta' preżentazzjoni ta' ENS ma jiġix rinunzjat skont il-KDU.
- c) Meta l-merkanzija tiċċaqlaq bejn uffiċċju doganali tat-tluq fi Stat Membru jew f'pajjiż ta' tranżitu komuni permezz tar-Renju Unit lejn uffiċċju doganali tad-destinazzjoni fi Stat Membru jew f'pajjiż ta' tranżitu komuni u dik il-merkanzija tkun tinsab fir-Renju Unit fi tmiem il-perjodu ta' tranżizzjoni, il-moviment ta' tranżitu jkompli bħala tranżitu tal-Unjoni lejn id-destinazzjoni tagħha. Fl-uffiċċju doganali tad-dhul fl-Unjoni, it-TAD/TSAD flimkien man-numru ta' referenza tal-moviment (MRN) tal-operazzjoni ta' tranżitu jippruvaw li l-operazzjoni ta' tranżitu tkun koperta mill-Ftehim dwar il-Ħruġ. Trid tiġi pprezentata ENS, sakemm id-dettalji neċessarji għall-ENS ma jkunux diġà ġew ipprovduti mad-dikjarazzjoni ta' tranżitu jew sakemm l-obbligu ta' preżentazzjoni ta' ENS ma jiġix rinunzjat skont il-KDU.

Għal kwalunkwe proċedura ta' inkjesta jew ta' rkupru relatata ma' dawk il-movimenti ta' tranżitu, japplikaw id-dispożizzjonijiet tal-KDU dwar l-inkjesta u l-irkupru.

Sitwazzjonijiet li fihom il-merkanzija tkun għet rilaxxata għal proċedura ta' tranżitu fl-Unjoni jew f'pajjiż ta' tranżitu komuni jew fir-Renju Unit, qed tiċċaqlaq lejn ir-Renju Unit, minnu jew permezz tiegħu u ma tkunx tinsab fir-Renju Unit fi tmiem il-perjodu ta' tranżizzjoni

- a) Il-merkanzija li tiċċaqlaq permezz ta' operazzjoni ta' tranżitu minn uffiċċju doganali tat-tluq fl-Unjoni jew f'pajjiż ta' tranżitu komuni **lejn uffiċċju doganali tad-destinazzjoni fir-Renju Unit**

Meta l-merkanzija titqiegħed taħt proċedura ta' tranżitu tal-Unjoni fl-Unjoni jew taħt proċedura komuni ta' tranżitu f'pajjiż ta' tranżitu komuni b' destinazzjoni fir-Renju Unit u dik il-merkanzija tkun għadha tinsab fl-Unjoni fi tmiem il-perjodu ta' tranżizzjoni, dik il-proċedura ta' tranżitu tal-Unjoni tkompli bħala proċedura komuni ta' tranżitu fir-Renju Unit. L-uffiċċju

doganali tad-dhul fir-Renju Unit se jaqdi r-rwol ta' uffiċċju doganali ta' tranzitu, jigiċċjuri jrid jitlob id-*data* rilevanti mill-uffiċċju doganali tat-tluq u jwettaq il-kompiti kollha ta' uffiċċju doganali ta' tranzitu. Mal-fruntiera esterna tal-UE, trid tiġi pprezentata dikjarazzjoni fil-qosor tal-ħruġ (EXS) għall-finijiet ta' sigurtà u ta' sikurezza, sakemm id-dettalji neċessarji għall-analiżi tar-riskji għall-finijiet ta' sigurtà u ta' sikurezza ma jkunux diġà ġew ipprovduti mad-dikjarazzjoni ta' tranzitu fl-uffiċċju doganali tat-tluq, u għaldaqstant l-obbligu jkun twettaq, jew sakemm l-obbligu ta' prezentazzjoni ta' dikjarazzjoni ta' qabel it-tluq ma jiġix rinunzjat skont il-KDU.

- b) Il-merkanzija li tiċċaqlaq taħt operazzjoni ta' tranzitu **minn uffiċċju doganali tat-tluq fir-Renju Unit** lejn uffiċċju doganali tad-destinazzjoni fl-Unjoni jew f'pajjiż komuni ta' tranzitu

Meta l-merkanzija titqiegħed taħt proċedura ta' tranzitu tal-Unjoni fir-Renju Unit b'destinazzjoni fl-Unjoni jew f'pajjiż ta' tranzitu komuni u dik il-merkanzija diġà tkun tinsab fl-Unjoni fi tmiem il-perjodu ta' tranzizzjoni, dik il-proċedura ta' tranzitu tkompli lejn id-destinazzjoni fl-Unjoni jew fil-pajjiż ta' tranzitu komuni.

- c) Il-merkanzija li tiċċaqlaq taħt operazzjoni ta' tranzitu **permezz tar-Renju Unit**

Meta l-merkanzija tiċċaqlaq bejn uffiċċju doganali tat-tluq fi Stat Membru jew f'pajjiż ta' tranzitu komuni permezz tar-Renju Unit lejn uffiċċju doganali tad-destinazzjoni fi Stat Membru jew f'pajjiż ta' tranzitu komuni u dik il-merkanzija tkun għadha tinsab fl-Unjoni jew f'pajjiż ta' tranzitu komuni fi tmiem il-perjodu ta' tranzizzjoni, dik il-proċedura ta' tranzitu tkompli bhala proċedura ta' tranzitu komuni fir-Renju Unit. L-uffiċċju doganali tad-dhul fir-Renju Unit u l-uffiċċju doganali tad-dhul fl-Istat Membru rispettiv fejn il-moviment jerga' jidhol fit-territorju doganali tal-Unjoni, rispettivament, se jaqdu rwol tal-uffiċċji doganali tat-tranzitu. Dawn għandhom jitlobu d-*data* rilevanti mingħand l-uffiċċju doganali tat-tluq u jwettqu l-kompiti kollha ta' uffiċċju doganali tat-tranzitu. Fit-tluq mit-territorju tal-UE (qabel id-dhul fir-Renju Unit), trid tiġi pprezentata EXS, sakemm id-dettalji neċessarji għall-analiżi tar-riskji għall-finijiet ta' sigurtà u ta' sikurezza ma jkunux diġà ġew ipprovduti mad-dikjarazzjoni ta' tranzitu jew sakemm l-obbligu ta' prezentazzjoni ta' dikjarazzjoni ta' qabel it-tluq ma jiġix rinunzjat skont il-KDU.

Meta l-merkanzija tkun qasmet ir-Renju Unit u terġa' tidhol fit-territorju doganali tal-Unjoni jew ta' pajjiż ta' tranzitu komuni qabel tmiem il-perjodu ta' tranzizzjoni, dik l-operazzjoni ta' tranzitu tkompli sad-destinazzjoni tagħha.

Meta l-merkanzija koperta b'dikjarazzjoni ta' tranzitu tkun qasmet u ħarġet mir-Renju Unit direttament għall-Unjoni, izda ma tkunx għadha reġġet dahlet fit-territorju doganali tal-Unjoni sa tmiem il-perjodu ta' tranzitu, l-uffiċċju doganali tad-dhul fl-Unjoni jaġixxi bhala uffiċċju doganali ta' tranzitu. Dan għandu jitlob id-*data* rilevanti mingħand l-uffiċċju doganali tat-tluq u jwettaq il-kompiti kollha ta' uffiċċju doganali ta' tranzitu.

Sa perjodu ta' massimu ta' sena wara l-adeżjoni tar-Renju Unit fis-CTC, l-awtoritajiet doganali jistgħu jkomplu jaċċettaw il-formoli eżistenti tal-impenji tal-garanti u taċ-ċertifikati tal-garanzija³³ soġġetti għall-adattamenti ġeografici meħtieġa magħmula manwalment u approvati mill-garanti (f'każ ta' impenji tal-garanti) jew mill-awtoritajiet doganali nfushom (f'każ ta' ċertifikati tal-garanziji). Sa tmiem dak il-perjodu, id-detentur ta' dik il-proċedura jrid jipprovdri impenn ġdid skont il-mudell modifikat.

Meta tinbeda proċedura ta' inkjesta jew ta' rkupru, iżda din ma tintemmx sa tmiem il-perjodu ta' tranżizzjoni, din titkompla fl-NCTS.

Dokument elettroniku tat-trasport (ETD) użat bħala dikjarazzjoni ta' tranżitu għall-merkanzija li tingarr bl-ajru jew bil-baħar

Minn dik id-data, meta l-merkanzija titqiegħed taħt proċedura ta' tranżitu tal-ETD għall-merkanzija li tingarr bl-ajru fl-Unjoni jew f'pajjiż ta' tranżitu komuni b'destinazzjoni fir-Renju Unit u l-merkanzija ma tasalx fir-Renju Unit qabel tmiem il-perjodu ta' tranżizzjoni, dik il-proċedura tkompli bħala proċedura komuni ta' tranżitu tal-ETD lejn l-ajruport tar-Renju Unit tal-wasla.

Minn dik id-data, meta l-merkanzija titqiegħed taħt proċedura ta' tranżitu tal-ETD għall-merkanzija li tingarr bl-ajru fir-Renju Unit b'destinazzjoni fl-Unjoni jew f'pajjiż ta' tranżitu komuni u l-merkanzija ma tasalx fl-Unjoni jew fil-pajjiż ta' tranżitu komuni qabel tmiem il-perjodu ta' tranżizzjoni, dik il-proċedura tkompli bħala proċedura komuni ta' tranżitu tal-ETD sal-ajruport fl-Unjoni jew f'pajjiż ta' tranżitu komuni.

Meta l-merkanzija li tingarr bil-baħar taħt proċedura ta' tranżitu tal-ETD bejn ir-Renju Unit u l-Unjoni tiċċaqlaq fuq bastiment RSS, u dak iċ-ċaqliq jibda qabel tmiem il-perjodu ta' tranżizzjoni, il-proċedura ta' tranżitu tkompli sad-destinazzjoni tagħha fl-UE.

Meta l-merkanzija tingarr bil-baħar taħt proċedura ta' tranżitu tal-ETD bejn ir-Renju Unit u l-Unjoni fuq bastiment li ma jkunx RSS u dak il-bastiment ikun telaq mir-Renju Unit qabel tmiem il-perjodu ta' tranżizzjoni u jasal direttament f'port tal-Unjoni wara tmiem il-perjodu ta' tranżizzjoni, dik il-proċedura ta' tranżitu tkompli sad-destinazzjoni tagħha fl-UE.

Meta l-merkanzija li titqiegħed taħt proċedura ta' tranżitu tal-ETD tkun tinsab fir-Renju Unit fi tmiem il-perjodu ta' tranżizzjoni, dik il-proċedura ta' tranżitu tkompli skont il-KDU f'konformità mal-Artikolu 49(1) tal-Ftehim dwar il-Fruġ.

Moviment tal-merkanzija taħt l-operazzjonijiet TIR

Ir-Renju Unit (bħall-Istati Membri l-oħra kollha tal-UE) illum digà hu Parti Kontraenti għall-Konvenzjoni TIR³⁴ b'mod awtonomu. Ghalkemm ir-Renju Unit

³³ L-Annessi 32-01, 32-02 u 32-03 u l-Kapitoli VI u VII fil-Parti II tal-Anness 72-04 tal-AI tal-KDU.

³⁴ Il-Konvenzjoni Doganali dwar it-Trasport Internazzjonali ta' Ogġetti koperti b'Carnets tat-TIR li saret f'Ġinevra fl-14 ta' Novembru 1975, ĠU L 252, 14.9.1978, p. 2.

se jkollu aċċess għall-NCTS bħala Parti Kontraenti għas-CTC, dak l-aċċess ma jkoprix l-użu tal-NCTS għall-operazzjonijiet TIR.

Meta l-merkanzija li tiċċaqlaq taht proċedura TIR³⁵ tkun tinsab fir-Renju Unit fi tmiem il-perjodu ta' tranzizzjoni, il-KDU se jkompli japplika għal dawk ix-xenarji f'konformità mal-Artikolu 49(1) tal-Ftehim dwar il-Ħruġ.

- a) Meta l-merkanzija titqiegħed taht proċedura TIR fl-Unjoni b'destinazzjoni/ħruġ fir-Renju Unit u l-merkanzija diġà tkun tinsab fir-Renju Unit, il-moviment TIR ikompli skont il-KDU. L-uffiċċju doganali tad-destinazzjoni/tal-ħruġ tar-Renju Unit jibgħat il-messaġġi TIR tal-NCTS rispettivi lill-uffiċċju doganali tat-tluq/tad-dhul li jkun jinsab fl-Unjoni.
- b) Meta l-merkanzija titqiegħed taht proċedura TIR fir-Renju Unit b'destinazzjoni fl-Unjoni u l-merkanzija tkun għadha tinsab fir-Renju Unit fi tmiem il-perjodu ta' tranzizzjoni, dak il-moviment TIR ikompli skont il-KDU (u fl-NCTS) sad-destinazzjoni tagħha fl-Unjoni. Meta l-merkanzija tasal f'uffiċċju doganali mal-fruntiera esterna tal-UE mar-Renju Unit, il-carnet TIR flimkien man-numru ta' referenza tal-moviment (MRN) tal-operazzjoni TIR jippruvaw li l-operazzjoni hija koperta mill-Ftehim dwar il-Ħruġ. Fid-dhul fl-Unjoni, trid tiġi pprezentata ENS, sakemm id-dettalji neċessarji għall-ENS ma jkunux diġà ġew ipprovduti jew sakemm l-obbligu ta' prezentazzjoni ta' ENS ma jiġix rinunzjat skont il-KDU. Il-moviment TIR se jkompli skont il-KDU lejn l-uffiċċju doganali tad-destinazzjoni/tal-ħruġ tal-UE, li jibgħat il-messaġġi TIR tal-NCTS rispettivi lill-uffiċċju doganali tat-tluq/tad-dhul li jkun jinsab fir-Renju Unit.
- c) Meta l-merkanzija koperta minn Carnet TIR tiċċaqlaq minn uffiċċju doganali tat-tluq/tad-dhul fi Stat Membru permezz tar-Renju Unit lejn uffiċċju doganali tad-destinazzjoni/tal-ħruġ fi Stat Membru ieħor u dik il-merkanzija tkun tinsab fir-Renju Unit fi tmiem il-perjodu ta' tranzizzjoni, il-moviment TIR ikompli skont il-KDU (u fl-NCTS) sad-destinazzjoni tagħha. Meta l-merkanzija tasal fl-uffiċċju doganali tad-dhul mill-ġdid mal-fruntiera esterna tal-UE mar-Renju Unit, il-carnet TIR flimkien man-numru ta' referenza tal-moviment (MRN) tal-operazzjoni TIR jippruvaw li l-operazzjoni hija koperta mill-Ftehim dwar il-Ħruġ. Qabel ma tidhol fit-territorju doganali tal-Unjoni mal-fruntiera tar-Renju Unit/tal-UE, trid tiġi pprezentata ENS, sakemm id-dettalji neċessarji għall-ENS ma jkunux diġà ġew ipprovduti jew sakemm l-obbligu ta' prezentazzjoni ta' ENS ma jiġix rinunzjat skont il-KDU. Il-moviment TIR se jkompli skont il-KDU lejn l-uffiċċju doganali tad-destinazzjoni/tal-ħruġ tal-UE, li jibgħat il-messaġġi TIR tal-NCTS rispettivi lill-uffiċċju doganali tat-tluq/tad-dhul li jkun jinsab fl-Unjoni.

Fis-sitwazzjonijiet l-oħrajn kollha, jiġifieri meta l-merkanzija ma tkunx tinsab fir-Renju Unit fi tmiem il-perjodu ta' tranzizzjoni, japplikaw il-formalitajiet mal-fruntiera bħal ma' kull fruntiera oħra ma' pajjiż terz għall-operazzjonijiet TIR.

³⁵ F'konformità mal-Artikoli 226(3), 227(2)(b) u 228 tal-KDU.

- a) Il-merkanzija li tiċċaqlaq permezz ta' operazzjoni TIR minn uffiċċju doganali tat-tluq/tad-dhul fl-Unjoni **lejn uffiċċju doganali ta' destinazzjoni/hruġ fir-Renju Unit**

Meta l-merkanzija titqiegħed taħt proċedura TIR fl-Unjoni b' destinazzjoni/hruġ fir-Renju Unit u dik il-merkanzija tkun għadha tinsab fl-Unjoni fi tmiem il-perjodu ta' tranżizzjoni, din tkun l-aħħar opportunità biex dik il-proċedura TIR tiġi terminata għat-territorju tal-Unjoni fl-uffiċċju doganali tal-hruġ fiżiku mill-UE. Dak l-uffiċċju jsir l-uffiċċju doganali tad-destinazzjoni/tal-hruġ. Dan għandu jitlob id-*data* rilevanti mingħand l-uffiċċju doganali tat-tluq u jwettaq il-kompiti kollha ta' uffiċċju doganali tad-destinazzjoni/tal-hruġ³⁶. Għall-hruġ tal-merkanzija fil-fruntiera esterna tal-Unjoni, trid tiġi pprezentata EXS, sakemm id-dettalji meħtieġa għall-analizi tar-riskji għall-finijiet ta' sigurtà u ta' sikurezza ma jkunux diġà ġew ipprovduti jew sakemm l-obbligu ta' preżentazzjoni ta' dikjarazzjoni ta' qabel it-tluq ma jiġix rinunzjat skont il-KDU.

Meta l-merkanzija li tpoġġiet taħt proċedura TIR fl-Unjoni b' destinazzjoni/hruġ fir-Renju Unit tkun ħarġet mill-Unjoni iżda tkun għadha ma waslitx fir-Renju Unit fi tmiem il-perjodu ta' tranżizzjoni, il-moviment TIR ikun soġġett għal-liġi doganali tar-Renju Unit u għall-Konvenzjoni TIR. Id-detenturi tal-proċedura jkollhom jipprovdut prova alternattiva tat-terminazzjoni tal-proċedura TIR, u l-uffiċċju doganali tat-tluq/tad-dhul ikollu jtemm u jivverifika l-operazzjoni b' mod manwali.

- b) Il-merkanzija li tiċċaqlaq permezz ta' operazzjoni TIR **minn uffiċċju doganali tat-tluq/tad-dhul fir-Renju Unit** lejn uffiċċju doganali tad-destinazzjoni/tal-hruġ fl-Unjoni

Meta l-merkanzija titqiegħed taħt proċedura TIR fir-Renju Unit b' destinazzjoni fl-Unjoni u l-merkanzija diġà tkun tinsab fl-Unjoni fi tmiem il-perjodu ta' tranżizzjoni, dak il-moviment TIR ikun jista' jkompli sad-destinazzjoni fl-Unjoni. Meta l-merkanzija tasal f' uffiċċju doganali tad-destinazzjoni/tal-hruġ, l-operazzjoni tiġi ttrattata bħal kwalunkwe operazzjoni TIR oħra.

- c) Il-merkanzija li tiċċaqlaq taħt operazzjoni TIR **permezz tar-Renju Unit**

Meta l-merkanzija tiċċaqlaq bejn uffiċċju doganali tat-tluq/tad-dhul fi Stat Membru permezz tar-Renju Unit lejn uffiċċju doganali tad-destinazzjoni/tal-hruġ fi Stat Membru u dik il-merkanzija tkun għadha tinsab fl-Unjoni, qabel ma taqşam ir-Renju Unit, ikunu japplika dan li ġej: minn tmiem il-perjodu ta' tranżizzjoni, din tkun l-aħħar opportunità biex dik il-proċedura TIR tiġi terminata fl-uffiċċju doganali tal-hruġ mill-Unjoni. Imbagħad dan l-uffiċċju jsir l-uffiċċju doganali tad-destinazzjoni/tal-hruġ. L-uffiċċju doganali "l-ġdid" tad-destinazzjoni/tal-hruġ jitlob id-*data* rilevanti mingħand l-uffiċċju doganali tat-tluq u jwettaq il-kompiti kollha ta' uffiċċju doganali ta' destinazzjoni/hruġ. Għall-hruġ tal-merkanzija fil-fruntiera esterna tal-Unjoni, trid tiġi pprezentata EXS, sakemm id-dettalji meħtieġa għall-analizi tar-riskji għall-finijiet ta' sigurtà u ta' sikurezza ma jkunux diġà ġew ipprovduti jew sakemm l-obbligu

³⁶ B' mod partikolari, il-kompiti stipulati mill-Artikoli 278 u 279 tal-AI tal-KDU.

ta' prezentazzjoni ta' dikjarazzjoni ta' qabel it-tluq ma jgix rinunzjat skont il-KDU. Meta l-merkanzija tasal fl-uffiċċju doganali tad-dhul mill-ġdid tat-tluq/tad-dhul fl-Unjoni wara li taqsam ir-Renju Unit, l-operazzjoni tiġi ttrattata bħal kwalunkwe operazzjoni TIR oħra.

Meta l-merkanzija tkun qasmet ir-Renju Unit u terġa' tidhol fit-territorju doganali tal-Unjoni qabel tmiem il-perjodu ta' tranzizzjoni, il-moviment TR jista' jkompli sad-destinazzjoni.

7.2 Proċeduri speċjali għajr it-tranzitu

Hażna doganali (CW)

L-awtorizzazzjonijiet għall-faċilitajiet tal-ħażna doganali mogħtija mill-awtoritajiet doganali tal-Istati Membri, inkluż movimenti ta' merkanzija mill-faċilitajiet tal-ħażna doganali li jinsabu fl-Unjoni għall-faċilitajiet tal-ħażna doganali li jinsabu fir-Renju Unit f'konformità mal-Artikolu 219 tal-KDU u l-Artikolu 179(3) tal-AD tal-KDU, se jkollhom jiġu emendati biex jeskludu din il-possibbiltà minn tmiem il-perjodu ta' tranzizzjoni.

Abbażi tal-Artikolu 49(1) tal-Ftehim dwar il-Ħruġ, il-KDU se japplika għall-merkanzija li tkun tpoġġiet f'ħażna doganali qabel tmiem il-perjodu ta' tranzizzjoni u li tkun tinsab f'faċilità tal-ħażna doganali fir-Renju Unit fi tmiem dak il-perjodu għal tnax-il xahar wara tmiem dak il-perjodu, kif stabbilit fl-Anness III tal-Ftehim dwar il-Ħruġ.

Meta, wara tmiem il-perjodu ta' tranzizzjoni, tiġi invalidata dikjarazzjoni doganali biex il-merkanzija titpoġġa f'ħażna doganali (pereżempju billi l-merkanzija mhux tal-Unjoni fil-fatt ma tkunx ittiehdet fil-faċilitajiet tal-ħażna doganali), il-merkanzija koperta b'dik id-dikjarazzjoni titqies li tkun fis-sitwazzjoni jew proċedura preċedenti tagħha (jiġifieri f'ħażna temporanja jew taħt proċedura speċjali) li kienet fiha qabel ġiet ipprezentata d-dikjarazzjoni ta' ħażna doganali invalidata. Meta dik il-merkanzija tkun tinsab fir-Renju Unit, il-KDU japplika għal dik is-sitwazzjoni jew proċedura preċedenti skont l-Artikolu 49(1) tal-Ftehim dwar il-Ħruġ.

F'konformità mat-tieni subparagrafu tal-Artikolu 49(1) tal-Ftehim dwar il-Ħruġ, kull moviment tal-merkanzija f'ħażna doganali bejn l-Unjoni u r-Renju Unit skont l-Artikolu 219 tal-KDU huwa eskluż, jekk daww il-movimenti jintemmu biss wara tmiem il-perjodu ta' tranzizzjoni.

Meta l-merkanzija maħżuna f'faċilità tal-ħażna doganali fir-Renju Unit tiddaħhal fl-Unjoni wara tmiem il-perjodu ta' tranzizzjoni, din trid tkun tissodisfa l-formalitajiet doganali stabbiliti fil-KDU għall-merkanzija li tidhol fit-territorju doganali tal-Unjoni minn barra dan it-territorju (jiġifieri l-ENS, id-dikjarazzjoni għall-ħażna temporanja u d-dikjarazzjoni doganali).

Meta l-merkanzija tiċċaqlaq minn faċilità tal-ħażna doganali fir-Renju Unit għal oħra fl-Unjoni u tasal fl-Unjoni f'perjodu qasir qabel tmiem il-perjodu ta' tranzizzjoni mingħajr ma jkollha biżżejjed żmien biex tasal fid-destinazzjoni, u l-moviment tagħha jkompli fl-Unjoni, minn dik id-data dik il-merkanzija ma tibqax

koperta b'awtorizzazzjoni valida fl-Unjoni. Għaldaqstant, jenhtieg li l-operatur ekonomiku kkonċernat jivverifika din il-proċedura qabel tmiem il-perjodu ta' tranzizzjoni (pereżempju billi jqiegħed il-merkanzija taħt proċedura doganali sussegwenti). Din il-proċedura sussegwenti tista' tkun hażna doganali wkoll, dment li l-merkanzija tkun koperta minn awtorizzazzjoni valida mogħtija mill-awtoritajiet doganali tal-Unjoni. Jekk din ir-regolarizzazzjoni ma sseħħ, il-merkanzija kkonċernata ma tkunx konformi mal-obbligi stabbiliti fil-legiżlazzjoni doganali li tikkonċerna l-ħżin ta' din il-merkanzija fit-territorju doganali tal-Unjoni u, għaldaqstant, ikun japplika l-Artikolu 79 tal-KDU, jiġifieri jiġġarrab dejn doganali dovut għal nuqqas ta' konformità.

Żoni liberi

Abbażi tal-Artikolu 49(1) tal-Ftehim dwar il-Ħruġ, il-KDU japplika għal merkanzija f'żona libera fir-Renju Unit biss sa tmiem il-perjodu ta' tranzizzjoni, kif stabbilit fl-Anness III tal-Ftehim dwar il-Ħruġ.

Meta l-merkanzija li titqiegħed taħt proċedura ta' zona libera fir-Renju Unit tiddaħhal fl-Unjoni wara tmiem il-perjodu ta' tranzizzjoni, din trid tkun tissodisfa l-formalitajiet doganali stabbiliti fil-KDU għall-merkanzija li tidhol fit-territorju doganali tal-Unjoni minn barra dan it-territorju (jiġifieri l-ENS, id-dikjarazzjoni għall-ħażna temporanja u d-dikjarazzjoni doganali).

Dhul temporanju (TA)

Abbażi tal-Artikolu 49(1) tal-Ftehim dwar il-Ħruġ, il-KDU japplika għall-merkanzija li tkun tpoġġiet fi dhul temporanju qabel tmiem il-perjodu ta' tranzizzjoni u li tkun tinsab fir-Renju Unit fi tmiem dak il-perjodu għal tnax-il xahar wara r-rilaxx tal-merkanzija għal dik il-proċedura, kif stabbilit fl-Anness III tal-Ftehim dwar il-Ħruġ.

Meta, wara tmiem il-perjodu ta' tranzizzjoni, tiġi invalidata dikjarazzjoni doganali biex il-merkanzija titpoġġa fi dhul temporanju, il-merkanzija koperta b'dik id-dikjarazzjoni titqies li tkun fis-sitwazzjoni jew proċedura preċedenti tagħha (jiġifieri f'ħażna temporanja jew taħt proċedura speċjali) li kienet fiha qabel giet ippreżentata d-dikjarazzjoni ta' dhul temporanju invalidata. Meta dik il-merkanzija tkun tinsab fir-Renju Unit, il-KDU japplika għal dik il-ħażna temporanja jew proċedura speċjali f'konformità mal-Artikolu 49(1) tal-Ftehim dwar il-Ħruġ.

F'konformità mat-tieni subparagrafu tal-Artikolu 49(1) tal-Ftehim dwar il-Ħruġ, kull moviment tal-merkanzija fi dhul temporanju bejn l-Unjoni u r-Renju Unit skont l-Artikolu 219 tal-KDU huwa eskluż, jekk dawk il-movimenti jintemmu biss wara tmiem il-perjodu ta' tranzizzjoni.

Meta l-merkanzija fi dhul temporanju tiddaħhal fl-Unjoni mir-Renju Unit wara tmiem il-perjodu ta' tranzizzjoni, din trid tkun tissodisfa l-formalitajiet doganali stabbiliti fil-KDU għall-merkanzija li tidhol fit-territorju doganali tal-Unjoni minn barra dan it-territorju (jiġifieri l-ENS, id-dikjarazzjoni għall-ħażna temporanja u d-dikjarazzjoni doganali).

Meta l-merkanzija li titqiegħed fi dħul temporanju koperta bl-awtorizzazzjoni tar-Renju Unit tiċċaqlaq skont l-Artikolu 219 tal-KDU fl-Unjoni qabel tmiem il-perjodu ta' tranzizzjoni u jkun maħsub li tibqa' fit-territorju doganali tal-Unjoni, jenħtiegħ li dik il-proċedura ta' dħul temporanju tiġi verifikata qabel tmiem dak il-perjodu. Il-merkanzija trid a) tiġi riesportata, b) titqiegħed taħt proċedura doganali sussegwenti, c) tinqered mingħajr ma jifdal ebda skart, jew d) tiġi abbandunata lill-Istat. Din il-proċedura sussegwenti tista' tkun dħul temporanju wkoll, dment li l-merkanzija tkun koperta minn awtorizzazzjoni valida mogħtija mill-awtoritajiet doganali ta' Stat Membru. Jekk din il-verifika ma sseħħx, il-merkanzija kkonċernata ma tkunx konformi mal-obbligi stabbiliti fil-legizlazzjoni doganali li tikkonċerna d-dħul temporanju ta' din il-merkanzija fit-territorju doganali tal-Unjoni u, għaldaqstant, ikun japplika l-Artikolu 79 tal-KDU, jiġifieri jiġġarrab dejn doganali dovut għal nuqqas ta' konformità.

Carnets ATA

Ir-Renju Unit huwa Parti Kontraenti b'mod awtonomu għall-Konvenzjoni ATA³⁷ u għall-Konvenzjoni ta' Istanbul³⁸, rispettivament. Għaldaqstant, il-carnets ATA tar-Renju Unit jibqgħu validi għall-merkanzija taħt dħul temporanju li tkun tinsab fir-Renju Unit fi tmiem il-perjodu ta' tranzizzjoni.

L-operaturi ekonomiċi li qed iġibu merkanzija mir-Renju Unit fl-UE fuq bazi temporanja (pereżempju merkanzija miġjuba għal wirjiet temporanji) qabel tmiem il-perjodu ta' tranzizzjoni se jkollhom ipogħu din il-merkanzija taħt il-proċedura ta' esportazzjoni meta l-merkanzija tinħareġ mit-territorju doganali tal-Unjoni mar-ritorn tagħha fir-Renju Unit wara tmiem il-perjodu ta' tranzizzjoni.

Meta l-merkanzija koperta minn carnet ATA tingieb minn pajjiż terz lejn ir-Renju Unit qabel tmiem il-perjodu ta' tranzizzjoni u dik il-merkanzija tiġi riesportata minn Stat Membru ieħor wara dik id-data, l-uffiċċju doganali tal-ħruġ jistampa l-vawċer ta' riesportazzjoni, li jista' jintuza bħala prova ta' riesportazzjoni. Din il-prova tista' tingħata lill-uffiċċju doganali fir-Renju Unit fejn il-merkanzija kienet iddaħħlet qabel. Kwalunkwe prova dokumentata oħra li turi li l-oġġetti huma barra t-territorju doganali tal-Unjoni tista' tiġi aċċettata wkoll bħala prova ta' riesportazzjoni (pereżempju dikjarazzjoni doganali li turi li l-merkanzija nġiebet f'pajjiż terz). Dan japplika wkoll meta carnet ATA jkopri merkanzija miġjuba fl-Unjoni minn pajjiż terz qabel tmiem il-perjodu ta' tranzizzjoni u riesportata mir-Renju Unit wara tmiem dak il-perjodu.

Il-carnets ATA mahruġa fl-Unjoni għall-merkanzija miġjuba fir-Renju Unit mill-Unjoni qabel tmiem il-perjodu ta' tranzizzjoni u miġjuba f'pajjiż terz mir-Renju Unit wara dik id-data jitqiesu bħala dikjarazzjoni ta' esportazzjoni (l-Artikolu 339 tal-AI tal-KDU).

Ir-Renju Unit se jaċċetta carnets ATA mahruġa fl-Unjoni qabel tmiem il-perjodu ta' tranzizzjoni li għandhom jintużaw fir-Renju Unit fl-2021 u viceversa.

³⁷ Il-Konvenzjoni Doganali dwar il-Carnet ATA għad-Dħul Temporanju ta' Oġġetti li saret fi Brussell fis-6 ta' Diċembru 1961, inkluż kwalunkwe emenda sussegwenti tagħha (il-Konvenzjoni ATA).

³⁸ Il-Konvenzjoni dwar l-Ammissjoni Temporanja, inkluż kwalunkwe emenda sussegwenti tagħha (il-Konvenzjoni ta' Istanbul), ĠU L 130, 27.5.1993, p. 1.

Użu finali (E-U)

Abbażi tal-Artikolu 49(1) tal-Ftehim dwar il-Ħruġ, il-KDU japplika għall-merkanzija li tkun tpoġġiet f'użu finali qabel tmiem il-perjodu ta' tranzizzjoni u li tkun tinsab fir-Renju Unit fi tmiem dak il-perjodu għal tnax-il xahar wara r-rilaxx tal-merkanzija għal dik il-proċedura, kif stabbilit fl-Anness III tal-Ftehim dwar il-Ħruġ.

Meta, wara tmiem il-perjodu ta' tranzizzjoni, tiġi invalidata dikjarazzjoni doganali biex il-merkanzija titpoġġa f'użu finali, il-merkanzija koperta b'dik id-dikjarazzjoni titqies li tkun fis-sitwazzjoni jew proċedura preċedenti tagħha (jiġifieri f'hażna temporanja jew taht proċedura speċjali) li kienet fiha qabel giet ipprezentata d-dikjarazzjoni ta' użu finali invalidata. Meta dik il-merkanzija tkun tinsab fir-Renju Unit, il-KDU japplika għal dik il-hażna temporanja jew proċedura speċjali f'konformità mal-Artikolu 49(1) tal-Ftehim dwar il-Ħruġ.

F'konformità mat-tieni subparagrafu tal-Artikolu 49(1) tal-Ftehim dwar il-Ħruġ, kull moviment tal-merkanzija f'użu finali bejn l-Unjoni u r-Renju Unit skont l-Artikolu 219 tal-KDU huwa eskluż, jekk dawk il-movimenti jintemmu biss wara tmiem il-perjodu ta' tranzizzjoni.

Meta l-merkanzija f'użu finali tiddaħhal fl-Unjoni mir-Renju Unit wara tmiem il-perjodu ta' tranzizzjoni, din trid tkun tissodisfa l-formalitajiet doganali applikabbli għal kwalunkwe merkanzija ohra ta' pajjiż terz (jiġifieri l-ENS, id-dikjarazzjoni għall-hażna temporanja u d-dikjarazzjoni doganali).

Meta l-merkanzija li titqiegħed f'użu finali kopert bl-awtorizzazzjoni tar-Renju Unit tiċċaqlaq skont l-Artikolu 219 tal-KDU fl-Unjoni qabel tmiem il-perjodu ta' tranzizzjoni u jkun maħsub li tibqa' fit-territorju doganali tal-Unjoni, jenħtieġ li dik il-proċedura ta' użu finali tiġi verifikata qabel dik id-data. Il-merkanzija trid a) tittiehed barra mit-territorju doganali tal-Unjoni, b) tintuża għall-finijiet stabbiliti għall-applikazzjoni tal-eżenzjoni mid-dazju jew tar-rata mnaqqsa tad-dazju, c) tinqered, kemm jekk jifdal kif ukoll jekk ma jifdalx skart, jew d) tiġi abbandunata lill-Istat. L-istess japplika f'każ ta' awtorizzazzjonijiet għat-Trasferiment ta' Drittijiet u ta' Obbligi (TORO) u għall-moviment ta' merkanzija kif stabbilit fl-Artikoli 218 u 219 tal-KDU. Jekk il-verifika msemmija hawn fuq ma sseħħ, il-merkanzija kkonċernata ma tkunx konformi mal-obbligi stabbiliti fil-legiżlazzjoni doganali li tikkonċerna l-użu finali ta' din il-merkanzija fit-territorju doganali tal-Unjoni u, għaldaqstant, ikun japplika l-Artikolu 79 tal-KDU, jiġifieri jiġġarrab dejn doganali dovut għal nuqqas ta' konformità.

Proċessar attiv (IP)

Abbażi tal-Artikolu 49(1) u l-Anness III tal-Ftehim dwar il-Ħruġ, il-KDU japplika għall-merkanzija li tkun tpoġġiet f'ipproċessar attiv qabel tmiem il-perjodu ta' tranzizzjoni u li tkun tinsab fir-Renju Unit fi tmiem dak il-perjodu għal tnax-il xahar wara r-rilaxx tal-merkanzija għal dik il-proċedura jew fil-limiti ta' żmien stabbiliti fl-awtorizzazzjoni, skont liema tkun l-iqsar.

Meta, wara tmiem il-perjodu ta' tranzizzjoni, tiġi invalidata dikjarazzjoni doganali biex il-merkanzija titpoġġa f'ipproċessar attiv, il-merkanzija koperta b'dik id-

dikjarazzjoni titqies li tkun fis-sitwazzjoni jew proċedura preċedenti tagħha (jiġifieri f'hażna temporanja jew taht proċedura speċjali) li kienet fiha qabel giet ippreżentata d-dikjarazzjoni ta' pproċessar attiv invalidata. Meta dik il-merkanzija tkun tinsab fir-Renju Unit, il-KDU japplika għal dik il-hażna temporanja jew proċedura speċjali f'konformità mal-Artikolu 49(1) tal-Ftehim dwar il-Ħruġ.

F'konformità mat-tieni subparagrafu tal-Artikolu 49(1) tal-Ftehim dwar il-Ħruġ, kull moviment tal-merkanzija f'ipproċessar attiv bejn l-Unjoni u r-Renju Unit f'konformità mal-Artikolu 219 tal-KDU huwa eskluż, jekk daww il-movimenti jintemmu wara tmiem il-perjodu ta' tranzizzjoni.

Meta l-merkanzija li titqiegħed f'ipproċessar attiv kopert bl-awtorizzazzjoni tar-Renju Unit tiċċaqlaq skont l-Artikolu 219 tal-KDU fl-Unjoni qabel tmiem il-perjodu ta' tranzizzjoni u jkun maħsub li tibqa' fit-territorju doganali tal-Unjoni, jenħtieġ li dik il-proċedura ta' pproċessar attiv tiġi verifikata qabel dik id-data. Il-merkanzija trid a) tiġi riesportata, b) titqiegħed taht proċedura doganali sussegwenti, c) tinqered mingħajr ma jifdal ebda skart, jew d) tiġi abbandunata lill-Istat. Din il-proċedura sussegwenti tista' tkun proċessar attiv ukoll, dment li l-merkanzija tkun koperta minn awtorizzazzjoni valida mogħtija mill-awtoritajiet doganali ta' Stat Membru. Jekk din il-verifika ma sseħħx, il-merkanzija kkonċernata ma tkunx konformi mal-obbligi stabbiliti fil-legiżlazzjoni doganali li tikkonċerna l-ipproċessar ta' din il-merkanzija fit-territorju doganali tal-Unjoni u, għaldaqstant, ikun japplika l-Artikolu 79 tal-KDU, jiġifieri jiġġarrab dejn doganali dovut għal nuqqas ta' konformità.

Meta l-merkanzija f'ipproċessar attiv tiddaħhal fl-Unjoni mir-Renju Unit wara tmiem il-perjodu ta' tranzizzjoni, din trid tkun tissodisfa l-formalitajiet doganali stabbiliti fil-KDU għall-merkanzija li tidhol fit-territorju doganali tal-Unjoni minn barra dan it-territorju (jiġifieri l-ENS, id-dikjarazzjoni għall-hażna temporanja u d-dikjarazzjoni doganali).

Meta, abbażi tal-Artikolu 49(1) tal-Ftehim dwar il-Ħruġ, il-KDU japplika għal proċedura ta' proċessar attiv EX/IM, jekk il-merkanzija ekwivalenti tiġi esportata qabel tmiem il-perjodu ta' tranzizzjoni, l-ammont ekwivalenti tal-merkanzija (il-materja prima) jista' jiġi importat b'eżenzjoni totali mid-dazju fuq l-importazzjoni anke wara tmiem il-perjodu ta' tranzizzjoni, dment li din l-importazzjoni ssir fil-limitu ta' żmien stabbilit fl-awtorizzazzjoni f'konformità mal-KDU jew fl-Anness III tal-Ftehim dwar il-Ħruġ, skont liema jkun l-iqsar.

Proċessar passiv (OP)

Abbażi tal-Artikolu 49(1) tal-Ftehim dwar il-Ħruġ, il-KDU japplika għall-merkanzija li titqiegħed taht l-ipproċessar passiv fir-Renju Unit qabel tmiem il-perjodu ta' tranzizzjoni, meta l-prodotti pproċessati rispettivi jingiebu lura fir-Renju Unit jew fl-Unjoni wara tmiem dak il-perjodu. Il-KDU japplika sal-iskadenza tal-limitu ta' żmien stabbilit fl-awtorizzazzjoni f'konformità mal-KDU jew fl-Anness III tal-Ftehim dwar il-Ħruġ, skont liema jkun l-iqsar.

Meta, wara tmiem il-perjodu ta' tranzizzjoni, tiġi invalidata dikjarazzjoni doganali biex il-merkanzija titqiegħed taht il-proċedura ta' proċessar passiv, il-merkanzija

titqies li tkun merkanzija mhux tal-Unjoni meta tiġi importata mill-ġdid fl-Unjoni wara tmiem dak il-perjodu.

Meta, abbażi tal-Artikolu 49(1) tal-Ftehim dwar il-Ħruġ, il-KDU japplika għal proċedura ta' proċessar passiv IM/EX, l-esportazzjoni tal-ammont ekwivalenti tal-merkanzija (il-materja prima) tista' ssir fil-limitu ta' żmien stabbilit fl-awtorizzazzjoni f'konformità mal-KDU jew fl-Anness III tal-Ftehim dwar il-Ħruġ, skont liema jkun l-iqsar. Jekk din l-esportazzjoni ma sseħħx, dan ikun ifisser nuqqas ta' konformità mal-obbligi stabbiliti fil-leġiżlazzjoni doganali li tikkonċerna l-proċedura ta' proċessar passiv u, għaldaqstant, ikun japplika l-Artikolu 79 tal-KDU, jiġifieri jiġġarrab dejn doganali dovut għal nuqqas ta' konformità.

8. MERKANZIJA MAHRUĠA MIT-TERRITORJU DOGANALI TAL-UNJONI

8.1 Dikjarazzjoni ta' qabel it-tluq

Skont l-Artikolu 263(3) tal-KDU, id-dikjarazzjoni ta' qabel it-tluq tiegħu l-forma ta' (i) dikjarazzjoni doganali għall-merkanzija li tkun se tinhareġ mit-territorju doganali tal-Unjoni; (ii) dikjarazzjoni ta' riesportazzjoni; jew (iii) EXS. F'haġna mill-każijiet, id-dikjarazzjoni ta' qabel it-tluq tingħata fil-forma ta' dikjarazzjoni doganali. Għad-dettalji dwar ir-rekwiziti ta' dikjarazzjoni ta' qabel it-tluq għal xenarji speċifiċi ta' tranżitu jew ta' esportazzjoni, skont il-post tal-merkanzija fi tmiem il-perjodu ta' tranżizzjoni, ara t-Taqsima 7.1 Tranżitu u 8.2 Esportazzjoni u riesportazzjoni, rispettivament.

Skont l-Artikolu 48(1) tal-Ftehim dwar il-Ħruġ, dikjarazzjoni ta' qabel it-tluq li tkopri l-merkanzija li tkun giet rilaxxata għall-esportazzjoni fir-Renju Unit jew fl-Unjoni qabel tmiem il-perjodu ta' tranżizzjoni tibqa' valida, anki jekk il-merkanzija toħroġ wara tmiem il-perjodu ta' tranżizzjoni. Ir-Renju Unit informa lis-servizzi tal-Kummissjoni li ma jistax iżomm il-konnessjoni elettronika eżistenti għall-ECS wara l-31 ta' Diċembru 2020. L-iskonnessjoni mill-ECS se sseħħ fit-30 ta' Diċembru 2020 fis-07:00 (hin tar-Renju Unit). Dan mhu se jkollu l-ebda impatt fir-rigward tad-dikjarazzjonijiet ta' qabel it-tluq. Ir-raġuni hi li, jekk id-dikjarazzjoni ta' qabel it-tluq tkun giet ippreżentata flimkien mad-dikjarazzjoni doganali ta' esportazzjoni qabel tmiem il-perjodu ta' tranżizzjoni, l-informazzjoni rilevanti tkun diġà ntbagħtet lill-uffiċċju doganali tal-ħruġ. Għaldaqstant, ma tkun meħtieġa l-ebda dikjarazzjoni ġdida ta' qabel it-tluq għall-merkanzija li tkun giet rilaxxata għall-esportazzjoni fir-Renju Unit jew fl-Unjoni, qabel tmiem il-perjodu ta' tranżizzjoni fejn tkun giet ippreżentata dikjarazzjoni ta' qabel it-tluq mad-dikjarazzjoni doganali għall-esportazzjoni.

Għal perjodu ta' sebat ijiem wara tmiem il-perjodu ta' tranżizzjoni, l-awtoritajiet doganali tal-Istati Membri jistgħu jiddeciedu li ma jirrikjedux id-dikjarazzjonijiet ta' qabel it-tluq għall-merkanzija li toħroġ mit-territorju doganali tal-Unjoni għar-Renju Unit u li tissodisfa l-kundizzjonijiet tal-Artikolu 47(1) u (2) tal-Ftehim dwar il-Ħruġ.

8.2 **Esportazzjoni u riesportazzjoni**³⁹

Merkanzija rilaxxata għall-esportazzjoni li tinsab fir-Renju Unit fi tmiem il-perjodu ta' tranżizzjoni

Meta l-merkanzija li tiġi rilaxxata għall-esportazzjoni tkun tinsab fir-Renju Unit fi tmiem il-perjodu ta' tranżizzjoni, il-KDU jkompli japplika f'konformità mal-Artikolu 49(1) tal-Ftehim dwar il-Ħruġ. Ir-Renju Unit informa lis-servizzi tal-Kummissjoni li ma jistax iżomm il-konnessjoni elettronika eżistenti għall-ECS wara l-31 ta' Diċembru 2020. L-iskonnessjoni mill-ECS se ssejtn fit-30 ta' Diċembru 2020 fis-07:00 (hin tar-Renju Unit). Għaldaqstant, se jkollhom jintużaw modi alternattivi għall-fini ta' dak l-iskambju.

- a) Meta l-merkanzija tiġi rilaxxata għall-esportazzjoni fl-Unjoni qabel tmiem il-perjodu ta' tranżizzjoni u tingarr għall-uffiċċju doganali tal-ħruġ fir-Renju Unit jew taqsam ir-Renju Unit fi triqitha lejn uffiċċju doganali tal-ħruġ fi Stat Membru ieħor, u tkun tinsab fir-Renju Unit fi tmiem il-perjodu ta' tranżizzjoni, din il-merkanzija tkompli bil-moviment tagħha għall-uffiċċju doganali tal-ħruġ taħt il-KDU. L-uffiċċju doganali tal-ħruġ fir-Renju Unit ma jibgħatx il-messaġġ rispettiv permezz tal-ECS li jikkonferma l-ħruġ fiżiku tal-merkanzija lill-uffiċċju doganali tal-esportazzjoni fl-Unjoni għax minn tmiem il-perjodu ta' tranżizzjoni r-Renju Unit ma jkollu l-ebda aċċess għall-ECS. Jenhtieg li l-operatur ekonomiku jibda l-għeluq tal-moviment tal-esportazzjoni fl-uffiċċju doganali tal-esportazzjoni abbażi ta' prova alternattiva skont l-Artikolu 335(4) tal-AI tal-KDU. Dak il-proċess jista' jinbeda mill-operatur ekonomiku (id-dikjarant) hekk kif ikollu fil-pussess tiegħu prova alternattiva u ma jkollux għalfejn jistenna li l-awtoritajiet doganali jinfurmawh. Fit-tieni każ, meta l-merkanzija tiġi ttrasportata permezz tar-Renju Unit lejn uffiċċju doganali tal-ħruġ li jinsab fl-UE, l-uffiċċju doganali jikkonferma l-ħruġ fiżiku tal-merkanzija u jibgħat il-messaġġ rispettiv lill-uffiċċju doganali tal-esportazzjoni fl-ECS.
- b) Meta l-merkanzija rilaxxata għall-esportazzjoni fir-Renju Unit b'uffiċċju doganali tal-ħruġ fl-Unjoni tkun għadha tinsab fir-Renju Unit fi tmiem il-perjodu ta' tranżizzjoni, din tkompli l-moviment tagħha għall-uffiċċju doganali tal-ħruġ fl-Unjoni taħt il-KDU. L-uffiċċju doganali tal-ħruġ jirreġistra l-ħruġ fiżiku tal-merkanzija fl-ECS iżda ma jibgħatx il-messaġġ rispettiv lill-uffiċċju doganali tal-esportazzjoni tar-Renju Unit sakemm ir-Renju Unit ma jkollu l-ebda aċċess għall-ECS minn tmiem il-perjodu ta' tranżizzjoni. Meta dik il-merkanzija tidhol fit-territorju doganali tal-Unjoni wara tmiem il-perjodu ta' tranżizzjoni, trid tiġi ppreżentata ENS.

Merkanzija rilaxxata għall-esportazzjoni li tinsab fl-Unjoni fi tmiem il-perjodu ta' tranżizzjoni

- a) Meta l-merkanzija rilaxxata għall-esportazzjoni fl-Unjoni qabel tmiem il-perjodu ta' tranżizzjoni trid tingarr għall-uffiċċju doganali tal-ħruġ fir-Renju

³⁹ Id-DĠ TAXUD ippubblika l-Anness II Xenarji tan-Negozju tal-Esportazzjoni għall-Brexit b' eżempji prattici għall-movimenti ta' esportazzjoni, kif deskritt f' din it-taqsim.

Unit jew taqşam ir-Renju Unit fi triqitha lejn uffiċċju doganali tal-ħruġ fi Stat Membru ieħor, u dik il-merkanzija tkun għadha tinsab fl-Unjoni qabel tmiem il-perjodu ta' tranzizzjoni, l-uffiċċju doganali tal-ħruġ li kien precedentement previst irid jiġi sostitwit b'uffiċċju doganali tal-ħruġ li jinsab mal-fruntiera tal-UE (id-devjazzjoni tal-moviment tal-esportazzjoni tiġi eżegwita fl-ECS). Dan l-uffiċċju doganali jikkonferma l-ħruġ fiżiku tal-merkanzija u jibgħat il-messaġġ rispettiv lill-uffiċċju doganali tal-esportazzjoni.

- b) Meta dik il-merkanzija tkun diġà qasmet ir-Renju Unit fi triqitha lejn uffiċċju doganali tal-ħruġ li jinsab fi Stat Membru ieħor, u tkun diġà fit-territorju doganali tal-Unjoni fi tmiem il-perjodu ta' tranzizzjoni, ma jkun hemm l-ebda impatt fuq il-proċedura attwali (jiġifieri l-uffiċċju doganali tal-ħruġ mal-fruntiera esterna tal-UE xorta waħda jikkonferma l-ħruġ fiżiku tal-merkanzija lill-uffiċċju doganali tal-esportazzjoni fl-ECS).
- c) Meta l-merkanzija rilaxxata għall-esportazzjoni fir-Renju Unit permezz ta' uffiċċju doganali tal-ħruġ tal-UE tkun diġà tinsab fl-Unjoni fi tmiem il-perjodu ta' tranzizzjoni u wara tilhaq l-uffiċċju doganali tal-ħruġ previst tal-UE, dak l-uffiċċju doganali jirreġistra l-ħruġ fiżiku tal-merkanzija fl-ECS iżda ma jibgħatx il-messaġġ rispettiv lill-uffiċċju doganali tal-esportazzjoni tar-Renju Unit billi r-Renju Unit ma jkollu l-ebda aċċess għall-ECS minn tmiem il-perjodu ta' tranzizzjoni.
- d) Meta l-merkanzija rilaxxata għall-esportazzjoni fir-Renju Unit qabel tmiem il-perjodu ta' tranzizzjoni tkun trid tingarr għall-uffiċċju doganali tal-ħruġ fl-UE u dik il-merkanzija tkun għadha tinsab fl-Unjoni wara tmiem il-perjodu ta' tranzizzjoni iżda l-merkanzija tkun se toħroġ mill-Unjoni minn uffiċċju doganali tal-ħruġ ieħor milli l-uffiċċju doganali tal-ħruġ li kien precedentement previst, id-devjazzjoni tal-moviment tal-esportazzjoni ma tistax titwettaq fl-ECS elettronikament billi r-Renju Unit ma jkollu l-ebda aċċess għall-ECS minn tmiem il-perjodu ta' tranzizzjoni. L-uffiċċju doganali tal-ħruġ attwali tal-UE għandu jwettaq il-formalitajiet mal-ħruġ tal-merkanzija, inkluż il-konferma tal-ħruġ bl-użu tal-proċeduri ta' riżerva (pereżempju l-użu tal-EAD).

9. DEJN DOGANALI

Meta d-dejn doganali jiġġarrab fir-Renju Unit b'riżultat tas-sitwazzjonijiet jew tal-proċeduri doganali elenkati hawn taħt, dak id-dejn doganali jiġi stabbilit u jsir disponibbli għall-baġit tal-UE kif stabbilit fil-KDU u fir-regolamenti tar-riżorsi proprji tal-UE, f'konformità mal-Artikolu 49(1) u (2) u b'kunsiderazzjoni tal-Artikolu 136(3)(c) tal-Ftehim dwar il-Ħruġ:

- It-tmiem jew il-verifika ta' hażna temporanja jew ta' proċedura speċjali li jkun għaddejjin fi tmiem il-perjodu ta' tranzizzjoni fil-limiti ta' żmien stabbiliti fl-Anness III tal-Ftehim dwar il-Ħruġ b'rilaxx għal ċirkolazzjoni libera, inkluż taħt dispożizzjonijiet ta' użu finali jew ta' dhul temporanju b'eżenzjoni parzjali mid-dazju tal-importazzjoni msemmi fl-Artikolu 49(2) tal-Ftehim dwar il-Ħruġ f'konformità mal-Artikolu 77(1) tal-KDU.
- In-nuqqas ta' konformità mal-KDU fir-rigward tal-ħażna temporanja jew proċedura doganali msemmija fl-Artikolu 49(1) tal-Ftehim dwar il-Ħruġ f'konformità mal-

Artikolu 79 tal-KDU. Dan ikopri wkoll in-nuqqas ta' konformità mal-limiti ta' zmien tal-KDU għall-merkanzija f'hażna temporanja.

B'mod ġenerali, il-limitu ta' zmien biex jiġi notifikat dejn doganali huwa stabbilit għal 3 snin minn meta jiġġarrab f'konformità mal-Artikolu 103(1) tal-KDU.

Sabiex l-Unjoni u r-Renju Unit ikejlu b'mod effettiv u jassiguraw b'mod reċiproku ir-responsabbiltajiet reċiproci tagħhom koperti bl-Artikolu 49(1) u (2) f'konformità mal-Artikolu 136(3)(c) (fir-rigward tar-Renju Unit) u koperti bl-aħħar sentenza tat-tieni subparagrafu tal-Artikolu 140(4) tal-Ftehim dwar il-Hruġ, l-amministrazzjonijiet doganali għandhom ikunu jistgħu jidentifikaw l-ammonti tad-dejn doganali li jikkoncerna l-merkanzija li kienet f'hażna temporanja jew taħt proċedura speċjali fi tmiem il-perjodu ta' tranżizzjoni fir-Renju Unit jew fl-UE, u li tiġi pprezentata lid-dwana biex tintemm il-hażna temporanja jew tiġi vverifikata l-proċedura speċjali billi tiġi rilaxxata l-merkanzija għal ċirkolazzjoni libera bil-kundizzjonijiet tal-KDU wara tmiem il-perjodu ta' tranżizzjoni.

Dan ifisser li, meta jipprezentaw id-dikjarazzjonijiet doganali għar-rilaxx għal ċirkolazzjoni libera, l-operaturi ekonomiċi fir-Renju Unit iżda anke fl-UE jkollhom jiddistingwu l-merkanzija li kienet f'hażna temporanja jew taħt proċedura speċjali fi tmiem il-perjodu ta' tranżizzjoni.

Fid-dikjarazzjoni doganali għar-rilaxx għal ċirkolazzjoni libera ta' dik il-merkanzija, l-operaturi ekonomiċi jridu jużaw identifikatur fil-forma ta' kodiċi tal-Unjoni (Y067) kif ġej:

- fil-kaxxa 44 tal-SAD fejn id-dikjarazzjoni ssir abbażi tal-Anness 9 tar-Regolament Delegat 2016/341;
- fl-element tad-*data* 2/3 fejn id-dikjarazzjoni ssir abbażi tal-Anness B tar-Regolament Delegat 2015/2446 u l-Anness B tar-Regolament ta' Implimentazzjoni 2015/2447.

Ladarba jidhlu fis-seħħ l-emenda adottata mill-Kummissjoni fis-7 ta' Dicembru 2020 għar-Regolament Delegat 2015/2446⁴⁰ u l-emendi korrispondenti għar-Regolament ta' Implimentazzjoni 2015/2447 (fil-proċess tal-adozzjoni) biex jiġi promulgat l-Anness B il-ġdid, il-kodiċi jrid jiġi ddikjarat:

- fil-kaxxa 44 tal-SAD fejn id-dikjarazzjoni ssir abbażi tal-Anness 9 tar-Regolament Delegat 2016/341;
- fl-element tad-*data* 2/3 fejn id-dikjarazzjoni ssir abbażi tal-Anness D tar-Regolament Delegat 2015/2446 u l-Anness C tar-Regolament ta' Implimentazzjoni 2015/2447
- fl-element tad-*data* 12 04 002 000 fejn id-dikjarazzjoni ssir abbażi tal-Anness B tar-Regolament Delegat 2015/2446 u l-Anness B tar-Regolament ta' Implimentazzjoni 2015/2447.

⁴⁰ [C\(2020\) 8454](#) - attwalment adottat mill-Kummissjoni iżda taħt skrutinju mill-Parlament Ewropew u mill-Kunsill sas-7 ta' Frar 2021.

L-użu tal-elementi tad-*data* ta' hawn fuq jiddependi fuq is-sitwazzjoni attwali tat-titjib tas-sistema nazzjonali tal-importazzjoni ta' kull Stat Membru.

Kien hemm qbil fuq l-użu ta' kodiċi addizzjonali biex jiġi evitat li l-amministrazzjonijiet doganali tar-Renju Unit u tal-Istati Membri jkollhom janalizzaw huma stess il-merkanzija kollha f'hażna temporanja u taht proċedura speċjali fi tmiem il-perjodu ta' tranżizzjoni u jissorveljawhom minn hawn 'il quddiem.

Permezz ta' preżentazzjoni ta' domandi fis-sistemi ta' dikjarazzjoni nazzjonali tagħhom jew permezz ta' kwalunkwe mezz ieħor xieraq, l-awtoritajiet doganali se jkollhom jiddeterminaw it-total ta' kull xahar tal-ammonti kollha fuq il-livell nazzjonali tad-dejn doganali mgarrab, stabbilit (u li jsir disponibbli), skont l-aċċettazzjoni ta' dikjarazzjoni għar-rilaxx għal ċirkolazzjoni libera li kienet marbuta mal-merkanzija li kienet diġà taht proċedura speċjali jew f'hażna temporanja fi tmiem il-perjodu ta' tranżizzjoni.

L-Istati Membri se jintalbu jirrapportaw dawn l-ammonti flimkien mar-rapportar normali tagħhom lill-Kummissjoni Ewropea.

10. KOOPERAZZJONI AMMINISTRATTIVA GHAD-DWANA

F'konformità mal-Artikolu 98 tal-Ftehim dwar il-Ħruġ, ċerti proċeduri ta' kooperazzjoni amministrattiva bejn Stat Membru u r-Renju Unit iridu jitlestew skont id-dispożizzjonijiet rilevanti tal-liġi tal-Unjoni:

- meta waħda mill-proċeduri ta' kooperazzjoni amministrattiva elenkati fl-Anness VI tal-Ftehim dwar il-Ħruġ tkun tnediet qabel tmiem il-perjodu ta' tranżizzjoni f'konformità mal-Artikolu 98(1) tal-Ftehim dwar il-Ħruġ;

Il-proċeduri ta' kooperazzjoni amministrattiva marbuta ma' proċeduri li għaddejjin jew sitwazzjonijiet f'konformità mal-Artikolu 49(1) tal-Ftehim dwar il-Ħruġ, bhal pereżempju proċedura ta' inkjesta li nbdiat għal operazzjoni ta' tranżitu tal-Unjoni, ma jaqgħux taht l-Artikolu 98(1) tal-Ftehim dwar il-Ħruġ; il-KDU japplika għal dawk il-proċeduri f'konformità mal-Artikolu 49(1) tal-Ftehim dwar il-Ħruġ.

- meta tinwieda proċedura ta' kooperazzjoni amministrattiva fi żmien tliet snin wara tmiem il-perjodu ta' tranżizzjoni rigward fatti li sehhew qabel, iżda li ġew identifikati biss wara tmiem dak il-perjodu f'konformità mal-Artikolu 98(2) tal-Ftehim dwar il-Ħruġ.

Dan jista' jikkonċerna każijiet ta' operazzjonijiet verifikati b'mod żbaljat, pereżempju meta proċedura tiġi verifikata b'mod illegali minn uffiċjal korrott. L-awtoritajiet doganali tal-Istati Membri jistgħu jitolbu wkoll lill-awtoritajiet doganali tar-Renju Unit fi żmien perjodu ta' 3 snin wara tmiem il-perjodu ta' tranżizzjoni biex jikkonfermaw l-orijini tal-prodotti li tkun saret dikjarazzjoni ta' fornitur għalihom fir-Renju Unit qabel tmiem il-perjodu ta' tranżizzjoni; bl-istess mod, l-awtoritajiet doganali tar-Renju Unit jistgħu jitolbu lill-awtoritajiet doganali tal-Istati Membri biex jikkonfermaw l-orijini tal-prodotti li tkun saret dikjarazzjoni ta' fornitur għalihom fl-UE qabel tmiem il-perjodu ta' tranżizzjoni.

L-applikazzjoni tal-KDU mill-awtoritajiet tar-Renju Unit f'konformità mal-Artikolu 98 tal-Ftehim dwar il-Ħruġ ma tinkludi l-ebda aċċess għas-sistemi ta' informazzjoni jew

bażijiet tad-*data*; għaldaqstant, jista' jsir kuntatt mal-operaturi ekonomiċi b'mezzi oħra għajr tekniki elettronici għall-ipproċessar tad-*data*.

B. REGOLI APPLIKABBLI FL-IRLANDA TA' FUQ WARA TMIEM IL-PERJODU TA' TRANZIZZJONI

Wara tmiem il-perjodu ta' tranzizzjoni, japplika l-Protokoll dwar l-Irlanda/l-Irlanda ta' Fuq⁴¹. Il-Protokoll dwar l-Irlanda/l-Irlanda ta' Fuq huwa soġġett għal kunsens perjodiku tal-Assemblea Legiżlattiva tal-Irlanda ta' Fuq, fejn il-perjodu inizjali ta' applikazzjoni jestendi sa 4 snin wara tmiem il-perjodu ta' tranzizzjoni⁴².

Permezz tal-Protokoll dwar l-Irlanda/l-Irlanda ta' Fuq ċerti dispożizzjonijiet tal-liġi tal-UE huma applikabbli wkoll għar-Renju Unit u fih fir-rigward tal-Irlanda ta' Fuq. Fil-Protokoll dwar l-Irlanda/l-Irlanda ta' Fuq, l-UE u r-Renju Unit qablu wkoll li sa fejn ir-regoli tal-UE japplikaw għar-Renju Unit u fih fir-rigward tal-Irlanda ta' Fuq, l-Irlanda ta' Fuq hija ttrattata daqslikieku kienet Stat Membru⁴³.

Id-dispożizzjonijiet tal-liġi tal-UE li saru applikabbli għar-Renju Unit u fih fir-rigward tal-Irlanda ta' Fuq jinkludu l-legiżlazzjoni doganali tal-UE u obbligi li jirriżultaw mill-ftehimiet internazzjonali konklużi mill-Unjoni, jew mill-Istati Membri li jaġixxu f'isimha, jew mill-Unjoni u mill-Istati Membri tagħha li jaġixxu b'mod kongunt, sa fejn dawn ikunu relatati mal-kummerċ ta' merkanzija bejn l-Unjoni u pajjiżi terzi⁴⁴.

Il-Protokoll dwar l-Irlanda/l-Irlanda ta' Fuq jipprovdi wkoll b'mod espliċitu li kwalunkwe referenza għat-territorju doganali tal-Unjoni fid-dispożizzjonijiet applikabbli tal-Ftehim dwar il-Ħruġ u tal-Protokoll dwar l-Irlanda/l-Irlanda ta' Fuq, kif ukoll fid-dispożizzjonijiet tal-liġi tal-Unjoni li jsiru applikabbli għar-Renju Unit u fih fir-rigward tal-Irlanda ta' Fuq mill-Protokoll dwar l-Irlanda/l-Irlanda ta' Fuq, trid tingara bhala li tinkludi l-Irlanda ta' Fuq⁴⁵. Dan ifisser li sa fejn ir-regoli doganali tal-UE japplikaw għar-Renju Unit u fih fir-rigward tal-Irlanda ta' Fuq, l-UE u r-Renju Unit jaqblu li jittrattaw l-Irlanda ta' Fuq, għall-fini tal-applikazzjoni ta' dawn ir-regoli, daqslikieku kienet parti mit-territorju doganali tal-Unjoni⁴⁶.

Fl-istess ħin, billi l-Irlanda ta' Fuq hija parti mit-territorju doganali tar-Renju Unit, fir-rigward tad-drittijiet u l-obbligi ta' pajjiżi terzi (inkluż il-pajjiżi shab preferenzjali), l-Irlanda ta' Fuq mhijiex parti mit-territorju doganali tal-Unjoni.

⁴¹ L-Artikolu 185 tal-Ftehim dwar il-Ħruġ.

⁴² L-Artikolu 18 tal-Protokoll dwar l-Irlanda/l-Irlanda ta' Fuq.

⁴³ L-Artikolu 7(1) tal-Ftehim dwar il-Ħruġ flimkien mal-Artikolu 13(1) tal-Protokoll dwar l-Irlanda/l-Irlanda ta' Fuq.

⁴⁴ L-Artikoli 5(3), 5(4) u t-Taqsimiet 1 u 4 u l-Anness 2 tal-Protokoll dwar l-Irlanda/l-Irlanda ta' Fuq.

⁴⁵ L-Artikolu 13(1) tal-Protokoll dwar l-Irlanda/l-Irlanda ta' Fuq. Dan irrispettivament mill-Artikolu 4 tal-Protokoll dwar l-Irlanda/l-Irlanda ta' Fuq, billi l-Artikolu 13(1) jopera “[m]inkejja kull dispożizzjoni oħra ta' dan il-Protokoll”.

⁴⁶ F'dan il-kuntest, ta' min jiġbed l-attenzjoni wkoll għad-Deċiżjoni Nru 6/2020 tal-Kumitat Kongunt tas-17 ta' Diċembru 2020 li tipprevedi arrangamenti ta' ħidma prattiċi relatati mal-eżerċizzju tad-drittijiet tar-rappreżentanti tal-Unjoni msemmija fl-Artikolu 12(2) tal-Protokoll dwar l-Irlanda/l-Irlanda ta' Fuq.

B'mod aktar speċifiku, wara tmiem il-perjodu ta' tranżizzjoni, dan ifisser, fost l-oħrajn, dan li ġej:

1. IDENTIFIKAZZJONI TAR-REGISTRAZZJONI TAL-OPERATORI EKONOMIĊI (EORI)

L-Operaturi Ekonomiċi stabbiliti fl-Irlanda ta' Fuq jew l-operaturi ekonomiċi mhux stabbiliti fl-Irlanda ta' Fuq (u lanqas fl-UE) iżda li jwettqu formalitajiet doganali l-ewwel fl-Irlanda ta' Fuq iridu jkunu rreġistrati mill-awtoritajiet doganali tar-Renju Unit⁴⁷ fir-rigward tal-Irlanda ta' Fuq. In-numri EORI mahruġa mir-“Renju Unit fir-rigward tal-Irlanda ta' Fuq” għandhom jibdw bil-kodiċi “XI⁴⁸”.

In-numru EORI XI, u r-registrazzjoni u l-attribuzzjoni tiegħu, huwa soġġett għar-regoli tal-KDU, irid jiġi inkluż fil-bażi tad-*data* tal-EOS/EORI tal-UE u, bħala tali, jitqies bħala numru EORI mahruġ minn Stat Membru.

Kull numru EORI attribwit minn Stat Membru (u l-Irlanda ta' Fuq titqies bħala Stat Membru f'dan il-kuntest) huwa validu fl-Istati Membri kollha madwar l-UE.

2. DEĊIŻJONIJIET DOGANALI U AWTORIZZAZZJONIJIET

2.1 Awtorizzazzjonijiet u deċiżjonijiet mahruġa mill-awtoritajiet doganali tar-Renju Unit qabel tmiem il-perjodu ta' tranżizzjoni għall-operaturi ekonomiċi stabbiliti fl-Irlanda ta' Fuq

Permezz ta' deroga mir-regola li kwalunkwe awtorizzazzjoni li jkunu diġà taw l-awtoritajiet doganali tar-Renju Unit ma tibqax valida fl-Unjoni minn tmiem il-perjodu ta' tranżizzjoni (ara l-Parti A, il-punt 2.1 Awtorizzazzjonijiet ta' din in-nota ta' gwida), ċerti awtorizzazzjonijiet mogħtija lill-operaturi ekonomiċi stabbiliti fl-Irlanda ta' Fuq u, għaldaqstant, ikunu eligibbli biex iżommu l-awtorizzazzjonijiet attwali tagħhom, jibqgħu validi wara tmiem il-perjodu ta' tranżizzjoni. Dan jgħodd għall-awtorizzazzjonijiet għall-AEO u ċerti proċeduri speċjali.

2.2 Awtorizzazzjonijiet u deċiżjonijiet li għandhom jinharġu mill-awtoritajiet doganali tar-Renju Unit wara tmiem il-perjodu ta' tranżizzjoni

B'mod ġenerali, l-awtorizzazzjonijiet doganali meħtieġa u rikjesti għall-operaturi ekonomiċi fl-Irlanda ta' Fuq li jwettqu operazzjonijiet doganali taħt il-Kodiċi Doganali tal-Unjoni (KDU) jingħataw mill-awtoritajiet doganali tar-Renju Unit fir-rigward tal-Irlanda ta' Fuq skont ir-regoli u r-rekwiżiti tal-KDU. Ir-regoli stipulati fil-KDU fir-rigward tal-awtorità kompetenti, il-konsultazzjonijiet, il-ħruġ u l-ġestjoni tal-awtorizzazzjonijiet, eċċ., japplikaw fl-Irlanda ta' Fuq.

L-applikazzjonijiet u d-deċiżjonijiet kollha li jista' jkollhom impatt lil hinn mill-Irlanda ta' Fuq fi Stat Membru wieħed jew aktar se jiġu ttrattati fis-Sistema tad-Deciżjonijiet Doganali (inkluż bl-użu tal-Portal tan-Negożjanti tal-UE).

⁴⁷ Għal aktar dettalji prattiċi u informazzjoni, ikkonsulta mal-awtoritajiet doganali tar-Renju Unit.

⁴⁸ Għal aktar gwida dettaljata dwar l-użu tal-kodiċijiet “XI” u “GB”, irreferi għall-“Guidance on the Use of ‘GB’ and ‘XI’ codes (Annex B) - Geonomenclature codes for the implementation of the IE/NI Protocol”, ippubblikat hawnhekk: https://ec.europa.eu/taxation_customs/sites/taxation/files/use_of_gb_and_xi_codes_guidance.pdf.

Id-deċiżjonijiet li jikkonċernaw informazzjoni vinkolanti dwar it-tariffi se jiġu ttrattati permezz tal-portal tan-negozjanti tal-UE u s-sistema EBTI.

(a) Garanziji

Jekk tkun meħtieġa garanzija, l-impenn jista' jkun minn istituzzjoni finanzjarja stabbilita fl-Irlanda ta' Fuq. Madankollu, billi l-Protokoll dwar l-Irlanda/l-Irlanda ta' Fuq ma jestendix ir-regoli tas-suq finanzjarju għall-Irlanda ta' Fuq, istituzzjoni ta' kreditu, istituzzjoni finanzjarja jew kumpanija tal-assigurazzjoni fl-Irlanda ta' Fuq ma tkunx "akkreditata fl-Unjoni skont il-provvedimenti tal-Unjoni fis-seħh"⁴⁹, u għaldaqstant l-awtoritajiet doganali tar-Renju Unit ikollhom japprovawhom bħala garanti.

(b) AEO

L-għoti u l-ġestjoni ta' awtorizzazzjonijiet tal-AEO godda relatati ma' operaturi stabbiliti fl-Irlanda ta' Fuq se jsiru f'konformità mad-dispożizzjonijiet rilevanti tal-KDU u l-atti delegati u ta' implimentazzjoni tiegħu. B'mod partikolari, japplikaw id-dispożizzjonijiet dwar is-sistema elettronika relatata mal-istatus tal-AEO (l-Artikolu 30(1), l-ewwel subparagrafu tal-AI tal-KDU) fir-rigward tal-awtorità kompetenti tar-Renju Unit biex tuża l-EOS/AEO għall-iskambju u l-ħażna ta' informazzjoni, u l-ġestjoni ta' awtorizzazzjonijiet tal-AEO.

Madankollu, mhux se jintuża l-Portal tan-Negozjanti Doganali tal-UE għall-AEO (eAEO) (l-Artikolu 30(1), it-tieni subparagrafu tal-AI tal-KDU).

L-awtorizzazzjoni tal-AEO mogħtija lill-operaturi stabbiliti fl-Irlanda ta' Fuq se tkun valida biss b'referenza għall-bini li jinsab fl-Irlanda ta' Fuq. L-indirizz tal-post tan-negozju fl-Irlanda ta' Fuq huwa dak li għandu jiġi indikat fil-kaxxi rilevanti tal-applikazzjonijiet u l-awtorizzazzjonijiet tal-AEO meta dawn ikunu rreġistrati fis-sistema ċentrali tal-EOS/AEO.

3. DHUL TAL-MERKANZIJA FIT-TERRITORJU DOGANALI TAL-UNJONI PERMEZZ TAL-IRLANDA TA' FUQ

Il-merkanzija li tiddaħhal fl-Irlanda ta' Fuq minn pajjiżi terzi jew minn partijiet oħra tar-Renju Unit se tkun soġġetta għal supervizjoni doganali u tista' tkun soġġetta għal kontrolli doganali; formalitajiet doganali japplikaw għal din il-merkanzija, ikollhom jiġu pprezentati d-dikjarazzjonijiet u n-notifiki rispettivi u l-awtoritajiet doganali jistgħu jirrikjedu garanziji għal djun doganali potenzjali jew eżistenti. Din il-merkanzija tkun soġġetta wkoll għal-liġi tal-Unjoni elenkata fl-Anness 2 tal-Protokoll dwar l-Irlanda/l-Irlanda ta' Fuq tal-Ftehim dwar il-Ħruġ⁵⁰.

Il-merkanzija li tingieb fl-Irlanda ta' Fuq bi trasport dirett u li tiġi rilaxxata hemmhekk għaċ-ċirkolazzjoni libera tkun soġġetta għar-regoli u l-proċeduri tal-KDU, inkluż għat-Tariffa Doganali Komuni⁵¹ skont l-Artikolu 5(3) tal-Protokoll dwar l-Irlanda/l-Irlanda ta' Fuq, jekk ikun hemm riskju li dik il-merkanzija tidhol fis-Suq Uniku tal-UE.

⁴⁹ L-Artikolu 94 tal-KDU.

⁵⁰ Ara l-Avviz lill-partijiet ikkonċernati dwar Projbizzjonijiet u restrizzjonijiet fuq l-importazzjonijiet/l-esportazzjonijiet, inklużi l-liċenzji tal-importazzjoni/esportazzjoni u l-avvizi speċifiċi relatati dwar diversi projbizzjonijiet u restrizzjonijiet.

⁵¹ Ir-Regolament tal-Kunsill (KEE) Nru 2658/87, tat-23 ta' Lulju 1987, dwar in-nomenklatura tat-tariffa u l-istatistika u dwar it-Tariffa Doganali Komuni ta' Dwana, ĠU L 256, 7.9.1987, p. 1.

Madankollu, jekk jitqies li ma jkunx hemm riskju li l-merkanzija tidhol fis-Suq Uniku tal-UE, ma tkun pagabbli l-ebda tariffa meta l-merkanzija tidhol fl-Irlanda ta' Fuq mill-bqija tar-Renju Unit u t-tariffa esterna tar-Renju Unit tkun pagabbli meta l-merkanzija tidhol fl-Irlanda ta' Fuq minn barra r-Renju Unit jew l-UE.

Il-kundizzjonijiet biex jitqies li ma jkunx hemm riskju li l-merkanzija li tiddaħhal fl-Irlanda ta' Fuq tidhol fl-UE u ma tkunx soġġetta għal ipproċessar kummerċjali fl-Irlanda ta' Fuq huma stabbiliti fid-Deċiżjoni Nru 4/2020 tal-Kumitat Kongunt tas-17 ta' Diċembru 2020 dwar id-determinazzjoni tal-merkanzija mhux f'riskju (minn issa 'l quddiem "id-Deċiżjoni").

Għall-fini tal-applikazzjoni tal-Artikolu 3 tad-Deċiżjoni, "trasport dirett" jitqies bħala t-trasport, skont l-arranġament kuntrattwali, mill-bidu sat-tmien tal-moviment tal-vjeġġ (pereżempju l-vjeġġ ikkonsenjat minn CN għall-Irlanda ta' Fuq, it-trasbord fir-Renju Unit ma jaffettwax ir-regola tat-trasport dirett dment li l-merkanzija tibqa' taħt superviżjoni doganali).

In-negożjanti li jixtiequ jużaw l-iskema ta' negożjant ta' fiduċja preveduta fid-Deċiżjoni jridu jipprezentaw applikazzjoni lill-awtoritajiet kompetenti tar-Renju Unit⁵² u jipprovdu evidenza li huma jikkonformaw mar-rekwiżiti stabbiliti fid-Deċiżjoni. Ladarba jiġu vverifikati u awtorizzati mill-awtoritajiet tar-Renju Unit, in-negożjanti jridu jkomplu jikkonformaw mal-kundizzjonijiet jew jirriskjaw li l-awtorizzazzjoni tagħhom tiġi sospiża jew revokata.

Li jkollok awtorizzazzjoni biex tuża l-iskema ta' negożjant ta' fiduċja ma jissostitwix l-obbligu li tiġi pprezentata dikjarazzjoni doganali biex il-merkanzija tiġi rilaxxata f'ċirkolazzjoni libera.

4. TRANŻITU

Operazzjoni ta' tranżitu li titlaq mill-Irlanda ta' Fuq titqies bħala proċedura ta' tranżitu tal-Unjoni fit-territorju doganali tal-Irlanda ta' Fuq.

Eżempju 1: mill-Irlanda ta' Fuq għall-Gran Brittanja

L-Uffiċċju tat-tluq jinsab fl-Irlanda ta' Fuq u l-merkanzija titlaq mill-Irlanda ta' Fuq permezz ta' port tal-bastimenti. L-uffiċċju ta' tranżitu jinsab fil-port tal-Gran Brittanja.

- l-użu tal-proċedura ta' tranżitu estern T1 għall-merkanzija mhux tal-Unjoni (jew għall-esportazzjoni segwita mill-proċedura ta' tranżitu meta jkun applikabbli l-Artikolu 189 tal-AD tal-KDU);

- l-użu tal-proċedura ta' tranżitu intern T2: il-merkanzija tal-Unjoni esportata u segwita bi proċedura ta' tranżitu.

Eżempju 2: mill-Ġermanja permezz ta' Franza u l-Gran Brittanja għall-Irlanda ta' Fuq.

L-Uffiċċju tat-tluq jinsab fil-Ġermanja u l-merkanzija titlaq mill-UE permezz ta' port tal-bastimenti fi Franza. L-ewwel uffiċċju ta' tranżitu jinsab fil-port tal-bastimenti tal-wasla fil-Gran Brittanja. Il-proċedura ta' tranżitu tkompli fil-Gran Brittanja lejn il-port tal-bastimenti fejn il-merkanzija tidhol f'bastiment b'destinazzjoni lejn l-Irlanda ta' Fuq. Fil-port tal-bastimenti fil-Gran Brittanja, meta tohroġ mill-Gran Brittanja, ma tenhtieg l-ebda formalità. Meta tidhol f'port fl-Irlanda ta' Fuq, jiġu applikati l-formalitajiet tal-uffiċċju ta' tranżitu.

Eżempju 3: mill-Ġermanja permezz tan-Netherlands, il-Gran Brittanja u l-Irlanda għall-Irlanda ta' Fuq.

⁵² Għal aktar dettalji prattiċi u informazzjoni, ikkonsulta mal-awtoritajiet doganali tar-Renju Unit.

L-Uffiċċju tat-tluq jinsab fil-Ġermanja u l-merkanzija titlaq mill-UE permezz ta' port tal-bastimenti fin-Netherlands. L-ewwel uffiċċju ta' tranżitu jinsab fil-port tal-bastimenti tal-wasla fil-Gran Brittanja. Il-proċedura ta' tranżitu tkompli fil-Gran Brittanja lejn il-port tal-bastimenti fejn il-merkanzija tidhol f'bastiment b' destinazzjoni lejn l-Irlanda. Mal-wasla fl-Irlanda, jiġu applikati l-formalitajiet tal-uffiċċju ta' tranżitu. Il-proċedura ta' tranżitu tkompli fl-Irlanda u l-merkanzija taqşam il-fruntiera bejn l-Irlanda u l-Irlanda ta' Fuq mingħajr ebda formalità doganali. Il-merkanzija tiġi pprezentata fl-uffiċċju tad-destinazzjoni fl-Irlanda ta' Fuq.

Eżempju 4: mill-Gran Brittanja permezz tal-Irlanda ta' Fuq għall-Irlanda

L-Uffiċċju tat-tluq jinsab fil-Gran Brittanja u l-merkanzija titlaq mill-Gran Brittanja permezz ta' port tal-bastimenti. L-uffiċċju ta' tranżitu jinsab fil-port tal-Irlanda ta' Fuq. Il-merkanzija tgħaddi mill-fruntiera bejn l-Irlanda ta' Fuq u l-Irlanda mingħajr ebda formalità doganali. Il-merkanzija tiġi pprezentata fl-uffiċċju tad-destinazzjoni fl-Irlanda.

L-użu tal-proċedura ta' tranżitu estern T1.

Eżempju 5: mill-Irlanda, permezz tal-Irlanda ta' Fuq, il-Gran Brittanja, il-Belġju, Franza, l-Iżvizzera għall-Italja

L-Uffiċċju tat-tluq jinsab fl-Irlanda. Il-merkanzija taqşam il-fruntiera bejn l-Irlanda u l-Irlanda ta' Fuq mingħajr ebda formalità doganali u l-proċedura ta' tranżitu tkompli fl-Irlanda ta' Fuq. Il-merkanzija toħroġ mill-Irlanda ta' Fuq permezz ta' port tal-bastimenti. L-ewwel uffiċċju ta' tranżitu jinsab fil-port tal-bastimenti tal-wasla fil-Gran Brittanja. Il-proċedura ta' tranżitu tkompli fil-Gran Brittanja lejn il-port tal-bastimenti fejn il-merkanzija tidhol f'bastiment b' destinazzjoni lejn il-Belġju. Mal-wasla fil-Belġju, jiġu applikati l-formalitajiet tat-tieni uffiċċju ta' tranżitu. Il-proċedura ta' tranżitu tkompli fl-UE. It-tielet uffiċċju ta' tranżitu huwa l-ewwel uffiċċju doganali fl-CH. Ir-raba' uffiċċju ta' tranżitu huwa l-ewwel uffiċċju doganali fl-Italja. Il-merkanzija tiġi pprezentata fl-uffiċċju tad-destinazzjoni fl-Italja.

5. ASPETTI TAL-ORIGINI PREFERENZJALI

5.1 Origini preferenzjali fil-kummerċ fl-ambitu tal-arranġamenti preferenzjali tal-UE ma' pajjiżi terzi

Fir-rigward tal-origini għal skopijiet preferenzjali, ir-regoli stabbiliti hawn fuq japplikaw għall-Irlanda ta' Fuq bl-istess mod kif japplikaw għal partijiet oħra tar-Renju Unit. Dan ifisser b'mod partikolari li:

Il-merkanzija **prodotta fl-Irlanda ta' Fuq**, anke qabel tmiem il-perjodu ta' tranżizzjoni, ma titqiesx originarja tal-UE għall-finijiet tal-esportazzjoni diretta tagħha, jew tal-esportazzjoni wara proċessar ulterjuri, lejn pajjiż sieheb preferenzjali tal-UE;

Il-merkanzija **originarja fl-UE u li tkun tinsab fl-Irlanda ta' Fuq jew originarja f'pajjiżi shab tal-UE u li tkun tinsab fl-Irlanda ta' Fuq** qabel tmiem il-perjodu ta' tranżizzjoni, jekk tiċċaqlaq b'moviment intra-Unjoni mill-Irlanda ta' Fuq lejn l-UE f'konformità mar-rekwiziti tal-Artikolu 47(1) tal-Ftehim dwar il-Hruġ, xorta tista' titqies bhala originarja meta terġa' tidhol fit-territorju doganali tal-Unjoni, dment li jkunu disponibbli d-dokumenti meħtieġa li jippruvaw l-origini tal-merkanzija skont id-dispożizzjonijiet tar-regim preferenzjali tal-UE kkonċernat.

Il-merkanzija originarja tal-UE **esportata** wara tmiem il-perjodu ta' tranżizzjoni **mill-Unjoni permezz tal-Irlanda ta' Fuq f'pajjiżi terz** li l-Unjoni għandha arranġament preferenzjali miegħu tista' tkun intitolata għal trattament preferenzjali f'dak il-pajjiż sieheb terz, dment li

jiġu rrispettati d-dispożizzjonijiet dwar it-trasport dirett/nonmanipolazzjoni li jinsabu fid-dispożizzjonijiet dwar l-origini tal-arrangamenti preferenzjali rilevanti tal-UE.

B'mod simili, il-merkanzija originarja f'pajjiż terz sieheb **importata** wara tmiem il-perjodu ta' tranżizzjoni **minn dak il-pajjiż sieheb fl-UE permezz tar-Renju Unit** tista' tkun intitolata għal trattament preferenzjali fl-UE dment li jiġu rrispettati d-dispożizzjonijiet dwar it-trasport dirett/nonmanipolazzjoni li jinsabu fid-dispożizzjonijiet dwar l-origini tal-arrangamenti preferenzjali rilevanti tal-UE [madankollu, ara l-punt 6.2].

5.2 Aspetti tal-origini preferenzjali meta ssir l-importazzjoni fl-Irlanda ta' Fuq

Meta l-merkanzija **tingieb fl-Irlanda ta' Fuq bi trasport dirett** minn pajjiżi terzi u tiġi rilaxxata għaċ-ċirkolazzjoni libera, din tkun soġġetta għar-regoli u l-proċeduri tal-KDU, inkluż it-**tariffi doganali komuni**⁵³ skont l-Artikolu 5(3) tal-Protokoll dwar l-Irlanda/l-Irlanda ta' Fuq, jekk ikun hemm riskju li dik il-merkanzija tidhol fis-Suq Uniku tal-UE.

It-Tariffa Doganali Komuni tinkludi, fost l-oħrajn, **mizuri tariffarji preferenzjali skont arrangamenti li l-Unjoni kkonkludiet ma' ċerti pajjiżi jew territorji, jew adottathom b'mod unilaterali** fir-rigward tagħhom. Dan ikopri:

- i. Il-merkanzija li tiddaħhal fl-Irlanda ta' Fuq skont **preferenzi tal-UE ma' pajjiżi terzi għajr ir-Renju Unit**, li huwa mifhum li tiddaħhal fl-Irlanda ta' Fuq bi trasport dirett għajr mill-Unjoni jew minn parti oħra tar-Renju Unit [l-Artikolu 5(1), it-tieni paragrafu tal-Protokoll u l-Artikolu 3(1)(b) tad-Deċiżjoni Kongunta].
- ii. Il-merkanzija li tiddaħhal fl-Irlanda ta' Fuq skont **preferenzi tal-UE mar-Renju Unit**, li huwa mifhum li tiddaħhal fl-Irlanda ta' Fuq bi trasport dirett minn parti oħra tar-Renju Unit [l-Artikolu 5(1), l-ewwel paragrafu tal-Protokoll u l-Artikolu 3(1)(a) tad-Deċiżjoni Kongunta].

Għall-applikazzjoni tar-regoli preferenzjali tal-aspetti tal-origini fl-Irlanda ta' Fuq, ir-Regolament ta' Implimentazzjoni tal-Kummissjoni 2020/2163 tat-18 ta' Diċembru 2020⁵⁴ jistabbilixxi xi mizuri li jiffaċilitaw u jiżguraw l-applikazzjoni korretta tal-kundizzjonijiet rilevanti marbuta mal-origini preferenzjali. L-elementi ewlenin huma dawn li ġejjin:

- (i) Il-pajjiż sieheb li jibbenefika mill-preferenzi tal-UE fl-Irlanda ta' Fuq ikun ha mizuri biex jiżgura l-konformità mar-regoli relatati mal-origini, li jkopru l-aspetti sostantivi tar-regoli tal-origini, il-provi tal-origini, il-proċeduri ta' verifika u kundizzjonijiet oħra relatati mal-origini.
- (ii) Provi tal-origini li għandhom jintużaw meta tintalab l-origini preferenzjali fl-Irlanda ta' Fuq jindikaw "ir-Renju Unit fir-rigward tal-Irlanda ta' Fuq".
- (iii) Il-materjali u l-proċessi tal-Irlanda ta' Fuq mhumiex meqjusa bħala materjali jew proċessi tal-UE meta l-merkanzija tiġi importata fl-Irlanda ta' Fuq minn pajjiżi terzi skont il-preferenzi.

⁵³ Għall-kazijiet fejn it-tariffi doganali komuni ma japplikawx, ara l-punt 4 u l-merkanzija li ma tkunx f'riskju li sussegwentement tiġi ttrasferita fl-Unjoni.

⁵⁴ ĠU L 431 tal-21.12.2020, p. 55.

5.3 Aspetti tal-origini preferenzjali meta ssir l-esportazzjoni mill-Irlanda ta' Fuq

L-arrangamenti bilaterali bejn l-Unjoni u r-Renju Unit taht il-Protokoll ma jaghtux lok għal drittijiet u obbligi għal pajjiżi terzi oħra. Dan ifisser li l-Irlanda ta' Fuq hija pajjiż terz mill-perspettiva tal-arrangamenti preferenzjali eżistenti tal-UE għall-effett tal-merkanzija esportata mill-Irlanda ta' Fuq. Konsegwentement:

- (i) L-esportaturi fl-Irlanda ta' Fuq ma jistgħux jiġu rreġistrati jew awtorizzati biex jagħmlu dikjarazzjonijiet dwar l-origini għall-esportazzjonijiet koperti mill-arrangamenti preferenzjali tal-UE
- (ii) L-awtoritajiet doganali tar-Renju Unit fir-rigward tal-Irlanda ta' Fuq ma jistgħux joħorġu ċertifikat tal-moviment tal-UE

6. ASPETTI PREFERENZJALI OĦRA: UNJONIET DOGANALI TAL-UE

Meta l-merkanzija **tiddaħhal fl-Irlanda ta' Fuq bi trasport dirett** minn pajjiżi terzi, din tkun soġġetta għal-leġiżlazzjoni doganali tal-UE, inkluż **ftehimiet internazzjonali** li fihom dispożizzjonijiet doganali.

Ftehimiet internazzjonali li fihom dispożizzjonijiet doganali jkopru **ftehimiet li jistabbilixxu unjoni doganali** bejn l-Unjoni u pajjiżi terzi. Huwa mifhum li l-merkanzija li tiddaħhal fl-Irlanda ta' Fuq skont preferenzi tal-UE ma' pajjiż terz tiddaħhal fl-Irlanda ta' Fuq permezz ta' trasport dirett għajr mill-Unjoni jew minn parti oħra tar-Renju Unit [l-Artikolu 5(1), it-tieni paragrafu tal-Protokoll u l-Artikolu 3(1)(b) tad-Deċiżjoni Kongunta].

Għajr meta ma jkunx hemm riskju li l-merkanzija tidhol fis-Suq Uniku tal-UE, id-dispożizzjonijiet dwar iċ-ċirkolazzjoni libera skont il-ftehimiet tal-unjoni doganali tal-UE ma' pajjiżi terzi japplikaw fl-Irlanda ta' Fuq.

Għall-applikazzjoni tad-dispożizzjonijiet:

- (i) il-pajjiżi sieħeb jieħu miżuri biex jiżgura l-konformità mad-dispożizzjonijiet relatati, inkluż l-implimentazzjoni tad-dispożizzjonijiet dwar iċ-ċirkolazzjoni libera, il-provi tagħha, il-proċeduri ta' verifika u kundizzjonijiet oħra relatati.
- (ii) evidenza dokumentata li tipprova li d-dispożizzjonijiet dwar iċ-ċirkolazzjoni libera jkunu ġew issodisfati tindika "r-Renju Unit fir-rigward tal-Irlanda ta' Fuq".

7. KWOTI TARIFFARJI

Meta l-merkanzija **tiddaħhal fl-Irlanda ta' Fuq bi trasport dirett** minn pajjiżi terzi u tiġi rilaxxata għal ċirkolazzjoni libera hemmhekk, din tkun soġġetta għall-KDU, inkluż it-tariffi doganali komuni⁵⁵.

Madankollu, skont ir-Regolament (UE) 2020/2170 tas-16 ta' Diċembru 2020⁵⁶, il-merkanzija importata minn barra l-Unjoni fl-Irlanda ta' Fuq ma tkunx eliġibbli għal trattament skont il-kwoti tariffarji tal-importazzjoni tal-Unjoni jew kwoti oħra ta' importazzjoni jew skont kwoti tariffarji tal-esportazzjoni applikati minn pajjiżi terzi.

⁵⁵ Għall-kazijiet fejn it-tariffi doganali komuni ma japplikawx, ara l-punt 4 u l-merkanzija li ma tkunx f'riskju li sussegwentement tiġi ttrasferita fl-Unjoni.

⁵⁶ *GU L 432, 21.12.2020*

8. MERKANZIJA MAHRUĠA MIT-TERRITORJU DOGANALI TAL-UNJONI PERMEZZ TAL-IRLANDA TA' FUQ

Il-merkanzija, inkluż merkanzija domestika tal-Irlanda ta' Fuq, li tinhareg mill-Irlanda ta' Fuq jew mill-Unjoni permezz tal-Irlanda ta' Fuq għal pajjiżi terzi jew għal partijiet oħra tar-Renju Unit, tkun soġġetta għal superviżjoni doganali u tista' tkun soġġetta għal kontrolli doganali, formalitajiet doganali u forniment ta' dikjarazzjonijiet u notifiki rispettivi skont ir-regoli u r-rekwiziti applikabbli tal-KDU. Din il-merkanzija tkun soġġetta wkoll għal-liġi tal-Unjoni elenkata fl-Anness 2 tal-Protokoll dwar l-Irlanda/l-Irlanda ta' Fuq tal-Ftehim dwar il-Ħruġ⁵⁷.

Ir-Renju Unit indika⁵⁸ li, fir-rigward tal-merkanzija li tiċċaqlaq mill-Irlanda ta' Fuq għal partijiet oħra tas-suq intern tar-Renju Unit, ir-Renju Unit jista' jagħti effett lill-Artikolu 263(1) u l-Artikolu 269(1) tar-Regolament (UE) Nru 952/2013 billi jqis li tkun saret dikjarazzjoni ta' qabel it-tluq u/jew tal-esportazzjoni fejn l-ekwivalenza fir-rigward tal-kontenut u l-puntwalità tal-informazzjoni pprovduta lill-awtoritajiet doganali kompetenti tar-Renju Unit tkun żgurata b'mezzi oħra u bl-użu ta' tekniki elettronici xierqa għall-iproċessar tad-*data*. Ir-Renju Unit jiżgura li l-informazzjoni relatata mal-implimentazzjoni tas-sentenza preċedenti tkun disponibbli għar-rappreżentanti tal-Unjoni msemmija fid-Deċizzjoni Nru 6/2020 tal-Kumitat Kongunt tas-17 ta' Diċembru 2020 li tipprevedi arrangamenti ta' hidma prattici relatati mal-eżerċizzju tad-drittijiet tar-rappreżentanti tal-Unjoni msemmija fl-Artikolu 12(2) tal-Protokoll dwar l-Irlanda/l-Irlanda ta' Fuq.

F'dan ir-rigward, ir-Renju Unit jikkonferma l-intenzjoni tiegħu li l-proċeduri standard ta' esportazzjoni se japplikaw fejn il-merkanzija:

1. titqiegħed taħt proċedura elenkata fl-Artikolu 210 tal-KDU,
2. tkun f'hażna temporanja f'konformità mal-Artikolu 144 tal-KDU
3. tkun soġġetta għal dispożizzjonijiet tal-liġi tal-Unjoni li jaqgħu taħt it-tieni sentenza tal-Artikolu 6(1) tal-Protokoll li jipprojbixxu jew jirrestringu l-esportazzjoni tal-merkanzija,
4. titqiegħed taħt il-proċedura ta' esportazzjoni fl-Unjoni, jew
5. ma teċċedix il-valur ta' EUR 3000 u tkun ippakkjata jew mgħobbija għal vjegg ta' esportazzjoni fi hdan l-Unjoni.

9. MOVIMENT TA' MERKANZIJA BEJN L-IRLANDA TA' FUQ U L-UNJONI

Fil-principju, ma għandha tkun applikabbli l-ebda superviżjoni, kontroll jew formalità doganali għall-merkanzija li tiċċaqlaq bejn l-Irlanda ta' Fuq u l-Unjoni, meta dik il-merkanzija tiċċaqlaq b'moviment intra-Unjoni.

Ir-regoli applikabbli għall-moviment tal-merkanzija bejn żewġ Stati Membri tal-UE japplikaw għall-merkanzija li tiċċaqlaq bejn l-Irlanda ta' Fuq u kwalunkwe Stat Membru u viċeversa.

⁵⁷ Ara l-Avviż lill-partijiet ikkonċernati dwar Projbizzjonijiet u restrizzjonijiet fuq l-importazzjonijiet/l-esportazzjonijiet, inklużi l-liċenzji tal-importazzjoni/esportazzjoni tal-15 ta' Mejju 2020 u l-avviżi speċifiċi relatati dwar diversi projbizzjonijiet u restrizzjonijiet.

⁵⁸ Dikjarazzjoni unilaterali mir-Renju Unit fil-ħames laqgħa ordinarja tal-Kumitat Kongunt bejn l-UE u r-Renju Unit li saret fis-17 ta' Diċembru 2020.

9.1 Moviment ta' merkanzija tal-Unjoni

Il-merkanzija tal-Unjoni tibbenefika mill-moviment liberu tal-merkanzija fl-UE u ma japplika l-ebda dazju doganali jew hlas ieħor għal din il-merkanzija. Dan il-prinċipju japplika wkoll għal merkanzija tal-Unjoni li tiċċaqlaq mill-UE għall-Irlanda ta' Fuq u viċeversa. Madankollu, meta l-merkanzija tal-Unjoni tinħareġ mit-territorju doganali, din titlef l-istatus tal-Unjoni tagħha u tiġi ttrattata bħala merkanzija mhux tal-Unjoni meta terġa' tidhol fl-UE jew l-Irlanda ta' Fuq. Dan huwa inevitabbli meta merkanzija tiċċaqlaq bejn l-UE kontinentali u l-Irlanda ta' Fuq.

Madankollu, il-merkanzija tal-Unjoni tista' toħroġ mit-territorju doganali tal-Unjoni u żżomm l-istatus tal-Unjoni tagħha b'waħda mill-kundizzjonijiet li ġejjin:

- titqiegħed taħt il-proċedura ta' tranżitu T2 (irid ikun involut mill-inqas pajjiż wieħed ta' tranżitu komuni, pereżempju t-tluq mill-Italja permezz tal-Iżvizzera u Franza għall-Irlanda ta' Fuq)
- tingarr minn bastiment RSS;
- tingarr minn ajruport tal-UE lejn ajruport fl-Irlanda ta' Fuq jew viċeversa mingħajr ma tieqaf barra mill-UE; jew
- tingarr f'konformità mal-Artikolu 119(3) tal-AD tal-KDU u l-prova tagħha tal-istatus tal-Unjoni tkun tista' tiġi ppruvata bl-użu ta' wieħed mill-mezzi elenkati fl-Artikolu 199(1) tal-AI tal-KDU.

9.2 Moviment ta' merkanzija mhux tal-Unjoni

Meta l-merkanzija mhux tal-Unjoni tiċċaqlaq mill-Irlanda ta' Fuq għall-UE kontinentali u viċeversa, l-operatur ekonomiku jkollu diversi opzjonijiet:

- iqiegħed il-merkanzija taħt il-proċedura ta' tranżitu tal-Unjoni T1. Fl-uffiċċju doganali tad-destinazzjoni fl-Irlanda ta' Fuq (jew fl-UE) tkun meħtieġa proċedura doganali sussegwenti;
- fejn applikabbli, juża d-dispożizzjonijiet applikabbli għall-movimenti bejn il-facilitajiet ta' hażna temporanja jew għall-moviment ta' merkanzija f'proċeduri speċjali skont l-Artikolu 219 tal-KDU;

jiddikjara l-merkanzija għar-riesportazzjoni meta toħroġ mill-Irlanda ta' Fuq (jew mill-UE) u konsekuttivament iqiegħedha taħt proċedura doganali oħra (pereżempju r-rilaxx għal ċirkolazzjoni libera) meta terġa' tidhol fl-UE kontinentali (jew fl-Irlanda ta' Fuq).

Il-merkanzija mhux tal-Unjoni għandha tibqa' taħt superviżjoni doganali sakemm jinbidel l-istatus doganali tagħha, jew sakemm tinħareġ 'il barra mit-territorju doganali tal-Unjoni jew tinqered.

Siti web tal-Kummissjoni ddedikati li jagħtu aktar informazzjoni dwar:

- [id-dwana u aspetti relatati mat-taxxa tal-ħruġ tar-Renju Unit](#);
- [il-KDU](#)
- informazzjoni ġenerali dwar [il-proċeduri u formalitajiet doganali](#);
- [aspetti ġenerali tal-orijini preferenzjali tal-merkanzija](#);
- u [aspetti tal-kummerċ barrani tal-orijini preferenzjali tal-merkanzija](#) (Bażi tad-Data tal-Aċċess għas-Suq)

Il-Kummissjoni Ewropea

Id-Direttorat Ġenerali għat-Tassazzjoni u l-Unjoni Doganali

1. ANNESS⁵⁹: PREFERENZI U REGOLI TA' ORIGINI MATUL IL-PERJODU TA' TRANZIZZJONI

1. ASPETTI TAL-ORIGINI PREFERENZJALI⁶⁰

Skont l-Artikolu 127(1) tal-Ftehim dwar il-Ħruġ, il-liġi tal-UE (inkluż il-ftehimiet internazzjonali konklużi mill-UE) japplikaw għar-Renju Unit u fih matul il-perjodu ta' tranzizzjoni.

Il-kamp ta' applikazzjoni territorjali għall-kummerċ ta' merkanzija ta' dawn il-ftehimiet huwa ġeneralment definit bħala t-territorji fejn japplikaw it-Trattati tal-UE, u f'xi każijiet (pereżempju Ftehimiet ta' Kummerċ Hieles (FTAs) aktar reċenti mal-Kanada, mal-Amerka Ċentrali, mal-pajjiżi Andini jew mal-Gappun) anke f'żoni li huma parti mit-territorju doganali tal-Unjoni.

Taht il-Ftehim dwar il-Ħruġ, it-Trattati tal-UE japplikaw għar-Renju Unit u fih matul il-perjodu ta' tranzizzjoni, u f'dak iż-żmien ir-Renju Unit huwa parti mit-territorju doganali tal-Unjoni.

Skont l-Artikolu 129(1) tal-Ftehim dwar il-Ħruġ, ir-Renju Unit huwa marbut b'dawk il-ftehimiet internazzjonali matul il-perjodu ta' tranzizzjoni.

Dan japplika wkoll għall-FTAs bi preferenzi konklużi mill-UE⁶¹.

Għaldaqstant

- Il-prodotti/materjali/proċessi tar-Renju Unit iridu jiġu trattati mill-Unjoni bħala prodotti/materjali/proċessi tal-UE matul il-perjodu ta' tranzizzjoni;
- Il-prodotti/materjali/proċessi tas-shab tal-FTAs tal-UE jridu jiġu trattati mir-Renju Unit bħala prodotti/materjali/proċessi oriġinarji fi shab tal-FTAs u jridu jirċievu l-preferenzi rilevanti.

Filwaqt li l-Unjoni formalment innotifikat lis-shab internazzjonali tagħha li r-Renju Unit irid "jiġi trattat bħala Stat Membru" matul il-perjodu ta' tranzizzjoni⁶², ma hemm l-ebda

⁵⁹ Dan l-Anness jirreferi għall-kunsiderazzjoni tar-Renju Unit matul il-perjodu ta' tranzizzjoni mill-perspettiva tar-regoli preferenzjali tal-origini tal-UE. Minn tmiem il-perjodu ta' tranzizzjoni, japplikaw il-punt 4 tal-Parti A u l-punt 5 tal-Parti B u dan l-Anness għandu biss rilevanza biex iqis l-operazzjonijiet li seħew qabel tmiem il-perjodu ta' tranzizzjoni, bħal fil-każ ta' verifiki indirizzati wara tmiem il-perjodu ta' tranzizzjoni dwar l-esportazzjonijiet li saru qabel.

⁶⁰ Jenhtieg li r-referenzi "oriġinarja" jew "mhux oriġinarja" f'din it-taqsima jiġu kkunsidrati biss b'rabta mal-origini preferenzjali.

⁶¹ Bħala parti minn politika kummerċjali komuni tal-UE, l-UE għandha wkoll arrangamenti kummerċjali preferenzjali fl-Iskema Ġeneralizzata ta' Preferenzi (http://ec.europa.eu/trade/policy/countries-and-regions/development/generalised-scheme-of-preferences/index_en.htm). Fir-rigward tal-kwistjonijiet stabbiliti f'din in-nota (l-effett tal-input tar-Renju Unit meta tiġi ddeterminata l-origini preferenzjali għal trattament tariffarju), it-trattamenti tariffarji preferenzjali fl-Iskema Ġeneralizzata ta' Preferenzi fil-prattika jistgħu jkunu inqas rilevanti minn FTAs. Madankollu, għall-finijiet ta' komplettezza, iż-żewġ aspetti huma indirizzati f'din in-nota.

⁶² Għal dan l-għan, intbagħtet *note verbale* lill-pajjiżi terzi li tinfirmahom li r-Renju Unit "irid jiġi trattat bħala Stat Membru [...] għall-finijiet tal-[ftehimiet internazzjonali]" matul il-perjodu ta' tranzizzjoni (https://ec.europa.eu/info/files/note-verbale_en).

ċertezza li s-shab tal-FTAs se jittrattaw lir-Renju Unit bħala Stat Membru matul il-perjodu ta' tranzizzjoni għall-finijiet tal-FTAs⁶³.

2. VERIFIKA TAL-ORIGINI

Skont il-protokoll tal-origini tal-FTAs tal-UE, il-preferenzi jistgħu jiġu miċhuda biss wara proċess ta' verifika. Jekk pajjiż terz jitlob il-verifika tal-origini ta' prodott tal-UE li huwa meqjus bħala oriġinarju minħabba l-kontenut tiegħu mir-Renju Unit, japplika dan li ġej:

- L-awtoritajiet doganali tal-Istati Membri jridu japplikaw il-liġi tal-UE, li skontha l-prodotti/materjali/proċessi tar-Renju Unit huma meqjusa bħala prodotti/materjali/proċessi tal-UE. Għaldaqstant, dawn iridu jikkonfermaw l-origini tal-prodotti kkonċernati u jikkunsidraw il-kontenut mir-Renju Unit bħala li jikkwalifika għal origini preferenzjali tal-UE.
- Is-shab tal-FTAs jistgħu jiċhdu l-preferenzi biss fil-kuntest tal-verifika f'konformità mal-kundizzjonijiet stabbiliti fil-protokoll tal-origini tal-FTA. Ġeneralment, il-preferenza tista' tiġi miċhuda mis-sieheb tal-FTA biss jekk, wara talba ta' verifika⁶⁴:
 - ma jkun hemm l-ebda risposta mingħand l-awtoritajiet tal-pajjiż esportatur; jew
 - ir-risposta ma tikkonfermax
 - l-awtentiċità tal-prova tal-origini,
 - l-origini (preferenzjali) tal-prodotti, jew
 - il-konformità ma' kundizzjonijiet oħra stabbiliti fil-protokoll tal-origini.

⁶³ Sa issa, il-Kummissjoni rċeviet biss twegibiet għan-*note verbale* tagħha mingħand għadd limitat ta' shab tal-FTAs. Madankollu, diversi shab tal-FTAs esprimew pubblikament l-intenzjoni tagħhom li jkomplu jittrattaw lir-Renju Unit bħala Stat Membru matul il-perjodu ta' tranzizzjoni (pereżempju n-Norveġja, il-Kanada jew il-Messiku). Madankollu, hemm possibbiltà li xi wħud mis-shab tal-FTAs tagħna jesprimu opinjoni differenti, li jfisser li ma hemm l-ebda garanzija li kollha kemm huma se jittrattaw lir-Renju Unit bħala Stat Membru għall-finijiet tal-ftehimiet internazzjonali matul il-perjodu ta' tranzizzjoni. Barra minn hekk, shab oħra jistgħu ma jirrispondux jew jirrispondu biss aktar tard għan-*note verbale*. Din l-inċertezza hija inevitabbli billi l-UE u r-Renju Unit setgħu jaqblu biss bilateralment dwar l-obbligi (mhux id-drittijiet) taht l-FTAs permezz tal-ftehim dwar il-Hruġ.

⁶⁴ F'zewġ każijiet biss (il-ftehimiet mal-Kanada u mal-Ġappun) l-awtoritajiet tal-pajjiż importatur jistgħu jiehdu deċiżjoni differenti f'konformità mal-FTAs abbażi ta' ġustifikazzjoni suffiċjenti u wara konsultazzjoni mal-parti l-oħra.